



Kunsill
tal-Unjoni Ewropea

Brussell, 3 ta' Novembru 2022
(OR. en)

12785/22

Fajl Interistituzzjonali:
2022/0247 (NLE)

PECHE 350

ATTI LEGISLATIVI U STRUMENTI OHRA

Suġġett: Protokoll li jimplimenta l-Ftehim ta' Sħubija dwar is-Sajd bejn l-Unjoni
Ewropea u r-Repubblika ta' Mauritius (2022-2026)

PROTOKOLL
LI JIMPLIMENTA L-FTEHIM TA' SHUBIJA DWAR IS-SAJD
BEJN L-UNJONI EWROPEA
U R-REPUBBLIKA TA' MAURITIUS
(2022-2026)

ARTIKOLU 1

Definizzjonijiet

Għall-finijiet ta' dan il-Protokoll, għandhom japplikaw id-definizzjonijiet li jinsabu fl-Artikolu 1 tal-Ftehim. Barra min hekk,

- (1) “Ftehim” tfisser il-Ftehim ta’ Shubija dwar is-Sajd bejn l-Unjoni Ewropea (l-“Unjoni”) u r-Repubblika ta’ Mauritius, iffirmat fil-21 ta’ Diċembru 2012;
- (2) “eċċess tal-qabda permissibbli” tfisser il-parti tal-qabda permissibbli li Stat kostali ma jisfruttax u li tirriżulta f’rata ta’ sfruttament globali għall-istokkijiet individwali li tinżamm taht il-livelli li fihom l-istokkijiet ikunu kapaċi jirkupraw għal li kienu u li żżomm il-popolazzjonijiet ta’ speċijiet maqbuda ’l fuq mil-livelli mixtieqa abbażi tal-aħjar parir xjentifiku disponibbli;
- (3) “qabdiet” tfisser speċijiet akkwatiċi tal-baħar maqbuda minn irkaptu tas-sajd kalat minn bastiment tas-sajd;
- (4) “qabda inċidentali” għandha l-istess tifsira bħal fil-kuntest tal-Kummissjoni dwar it-Tonn tal-Oċean Indjan (IOTC) u fir-Regolamenti tal-2013 dwar il-Kummerċjalizzazzjoni Agrikola (Prodotti Kkontrollati) ta’ Mauritius;
- (5) “Delegazzjoni” tfisser id-Delegazzjoni tal-Unjoni f’Mauritius;

- (6) “qbid skartat” tfisser qabdiet li ma jinżammux abbord;
- (7) “irkaptu biex jingema’ l-ħut” jew “FAD” tfisser oġġett naturali jew artifiċjali li jżomm fuq wiċċ l-ilma u li taħtu jingabru d-diversi speċijiet ta’ ħut li jattira, u b’hekk iżid il-kapaċità ta’ qbid ta’ daww l-ispeċijiet;
- (8) “attività tas-sajd” tfisser it-tiftix tal-ħut, it-tfiġh, il-kalar, it-tkarkir jew l-irfiġh tal-irkaptu tas-sajd, it-tehid tal-qabdiet abbord, it-trażbord, iż-żamma abbord, l-ipproċessar abbord, it-trasferiment, it-tqegħid f’gagėġ, it-tismin u l-ħatt l-art ta’ ħut u ta’ prodotti tas-sajd;
- (9) “awtorizzazzjoni tas-sajd” tfisser awtorizzazzjoni amministrattiva mahruġa mill-awtoritajiet ta’ Mauritius lil operatur, li tagħtih id-dritt li jistad fl-ilmijiet ta’ Mauritius għal perjodu speċifikat; din hija l-ekwivalenti tal-awtorizzazzjoni tas-sajd iddefinita mil-legiżlazzjoni tal-Unjoni;
- (10) “opportunità ta’ sajd” tfisser dritt legali kwantifikat għas-sajd, espress f’termini ta’ qabdiet permissibbli ta’ ċerti speċijiet jew ta’ sforz tas-sajd;
- (11) “bastiment tas-sajd” tfisser kwalunkwe bastiment mġhammar għall-isfruttament kummerċjali tat-tonn u ta’ speċijiet simili għat-tonn;
- (12) “impriża kongunta” tfisser kumpanija kummerċjali mwaqqfa f’Mauritius mis-sidien tal-bastimenti jew minn impriži nazzjonali tal-Partijiet sabiex jistadu jew iwettqu attivitajiet relatati mas-sajd;

- (13) “hatt l-art” għandha l-istess tifsira bħal fil-kuntest tal-IOTC;
- (14) “osservatur” tfisser kull persuna awtorizzata minn awtorità nazzjonali f’konformità mal-Anness, biex tosserva l-implimentazzjoni tar-regoli li japplikaw għal attività tas-sajd jew biex tosserva l-attività għal finijiet xjentifiċi;
- (15) “operatur” tfisser il-persuna fiżika jew ġuridika li tħaddem jew li tikkontrolla impriza li twettaq xi attività b’rabta ma’ kwalunkwe stadju tal-produzzjoni, tal-ipproċessar, tal-kummerċjalizzazzjoni, tad-distribuzzjoni jew tal-bejgħ bl-imnut tal-prodotti tas-sajd u tal-akkwakultura;
- (16) “Protokoll” tfisser dan il-Protokoll dwar l-implimentazzjoni tal-Ftehim, kif ukoll l-Anness u l-Appendiċijiet tiegħu;
- (17) “bastiment ta’ appoġġ” tfisser kwalunkwe bastiment tal-Unjoni li jassisti lill-bastimenti tas-sajd, li ma jkunx mġammar biex jaqbad il-ħut u ma jintużax għall-operazzjonijiet ta’ trazzbord;
- (18) “sajd sostenibbli” tfisser is-sajd li jitwettaq f’konformità mal-oġettivi u l-prinċipji stabbiliti fil-Kodiċi ta’ Kondotta għal Sajd Responsabbli adottat waqt il-Konferenza tal-FAO tal-1995; u
- (19) “trazzbord” għandha l-istess tifsira bħal fil-kuntest tal-IOTC.

ARTIKOLU 2

Objettiv

1. L-objettiv ta' dan il-Protokoll huwa li jimplimenta d-dispożizzjonijiet tal-Ftehim . L-Anness u kull Appendiċi li jkollu għandhom jiffurmaw parti integrali minn dan il-Protokoll.
2. Id-dispożizzjonijiet ta' dan il-Protokoll u l-Anness tiegħu għandhom jiġu interpretati u applikati fil-kuntest tal-Ftehim u b'mod konsistenti miegħu.

ARTIKOLU 3

Durata

Dan il-Protokoll u l-Anness tiegħu għandhom japplikaw għal perjodu ta' erba' snin mid-data tal-applikazzjoni provviżorja.

ARTIKOLU 4

Prinċipji

1. Kif previst fl-Artikolu 6 tal-Ftehim, il-bastimenti li jtajru l-bandiera ta' Stat Membru tal-Unjoni ("bastimenti tal-Unjoni") jistgħu jwettqu attivitajiet tas-sajd fl-ilmijiet ta' Mauritius dment li jkollhom awtorizzazzjoni tas-sajd mahruġa fl-ambitu ta' dan il-Protokoll f'konformità mal-Kapitolu II tal-Anness.
2. Bil-ħsieb li jkompli jiżviluppa s-sajd responsabbli u sostenibbli, il-Partijiet ftehm u li jikkooperaw kontra s-sajd illegali, mhux irrapportat u mhux irregolat.
3. Il-Partijiet b'dan jintrabtu li jippromwovu s-sajd sostenibbli fl-ilmijiet ta' Mauritius. F'konformità mal-prinċipju tan-nondiskriminazzjoni fost il-flotot diversi li jistadu fl-ilmijiet ta' Mauritius, il-leġislazzjoni ta' Mauritius dwar il-miżuri tekniċi u ta' konservazzjoni għandha tiġi applikata għall-flotot industrijali kollha li jkollhom l-istess karatteristiċi u l-istess speċijiet fil-mira.
4. Fl-interess tat-trasparenza u b'kunsiderazzjoni xierqa għad-dispożizzjonijiet relatati mal-kunfidenzjalità fi kwalunkwe ftehim ieħor, Mauritius u l-Unjoni għandhom jikkondividu l-informazzjoni relatata ma' kull ftehim li jawtorizza xi bastimenti barranin fl-ilmijiet tagħhom, li tinkludi l-għadd ta' awtorizzazzjonijiet tas-sajd mahruġa, l-isforzi tas-sajd u l-qabdiet irrapportati, u għandhom jippubblikaw dik l-informazzjoni.

5. Il-bastimenti tal-Unjoni għandhom jistadu għall-eċċess tal-qabda permissibbli kif iddeterminat skont l-Artikolu 62(2) u (3) tal-Konvenzjoni tan-Nazzjonijiet Uniti dwar il-Ligi tal-Baħar (UNCLOS) u stabbilit b'mod ċar u trasparenti abbażi tal-pariri xjentifiċi rilevanti disponibbli u tal-informazzjoni rilevanti skambjata bejn il-Partijiet b'rabta mal-isforz totali tas-sajd fuq l-istokkijiet rilevanti mill-flotot kollha li jkunu qegħdin joperaw fl-ilmijiet ta' Mauritius.
6. Il-Partijiet għandhom jikkonformaw mal-miżuri ta' konservazzjoni u ta' ġestjoni applikabbli adottati mill-organizzazzjonijiet reġjonali tal-ġestjoni tas-sajd (RFMO) rilevanti u, b'mod partikolari, mill-IOTC, filwaqt li jqisu kif xieraq il-valutazzjonijiet xjentifiċi reġjonali.
7. Il-Partijiet b'dan jintrabtu li jimplimentaw dan il-Protokoll f'konformità mal-elementi essenzjali msemmija fl-Artikolu 9 tal-Ftehim ta' Shubija bejn il-membri tal-Organizzazzjoni tal-Istati Afrikani, tal-Karibew u tal-Paċifiku (AKP) minn naħa waħda, u l-Komunità Ewropea u l-Istati Membri tagħha, min-naħa l-oħra (il-“Ftehim ta' Cotonou”), jew inklużi fl-artikolu ekwivalenti tal-ftehim li jissuċċedih.
8. Il-Partijiet għandhom jikkooperaw sabiex jikkontribwixxu għall-implimentazzjoni tal-politika settorjali tas-sajd ta' Mauritius permezz ta' appoġġ dedikat ipprovdut f'konformità mal-Artikolu 7 tal-Ftehim u mad-dispożizzjonijiet rilevanti ta' dan il-Protokoll u għal dak il-ghan għandhom iżommu djalogu regolari bejniethom.

9. Il-Partijiet għandhom jikkooperaw ukoll fit-twettiq ta' evalwazzjonijiet ex ante, kontinwi u ex post tal-miżuri, tal-programmi u tal-azzjonijiet implimentati abbażi ta' dan il-Protokoll.

10. L-impjieg tal-baħrin abbord il-bastimenti tal-Unjoni għandu jkun irregolat mid-Dikjarazzjoni tal-Organizzazzjoni Internazzjonali tax-Xogħol (ILO) dwar il-Prinċipji u d-Drittijiet Fundamentali fuq ix-Xogħol u kull Konvenzjoni rilevanti oħra, li għandhom japplikaw bi dritt għall-kuntratti u t-termini ġenerali tal-impjieg korrispondenti.

11. Il-Partijiet għandhom jikkonsultaw lil xulxin qabel ma jadottaw xi deċiżjoni li tista' taffettwa l-implimentazzjoni ta' dan il-Protokoll.

ARTIKOLU 5

Opportunitajiet tas-sajd

1. L-opportunitajiet tas-sajd mogħtija skont l-Artikolu 5 tal-Ftehim għal speċijiet migratorji ħafna kif elenkati fl-Anness 1 għall-UNCLOS għandhom ikunu kif ġej:

(a) 40 bastiment tas-sajd bit-tartarun tal-borża; u

(b) 45 bastiment tas-sajd bil-konz tal-wieċ.

2. Mauritius għandha tawtorizza lill-bastimenti ta' appoġġ tal-Unjoni biex jassistu fl-operazzjonijiet tal-bastimenti tal-Unjoni awtorizzati fl-ilmijiet ta' Mauritius fil-limiti u t-termini tar-risoluzzjonijiet applikabbli tal-IOTC dwar il-bastimenti ta' appoġġ.
3. Il-paragrafi 1 u 2 għandhom japplikaw soġġett għall-Artikoli 11 u 12 ta' dan il-Protokoll.

ARTIKOLU 6

Kontribuzzjoni finanzjarja

1. Għall-perjodu msemmi fl-Artikolu 3, il-kontribuzzjoni finanzjarja totali msemmija fl-Artikolu 7 tal-Ftehim għandha tkun ta' EUR 2 900 000. Barra minn hekk, is-sidien tal-bastimenti għandhom iħallsu kontribuzzjoni finanzjarja kif stabbilit fl-Anness.
2. Dik il-kontribuzzjoni finanzjarja totali għandha tinkludi:
 - (a) ammont annwali ta' EUR 275 000 għall-aċċess għall-ilmijiet ta' Mauritius, ekwivalenti għal tunnellaġġ ta' referenza ta' 5 500 tunnellata fis-sena;
 - (b) ammont speċifiku ta' EUR 275 000 fis-sena bħala appoġġ għall-politika settorjali tas-sajd ta' Mauritius u għall-implimentazzjoni tagħha; u

- (c) ammont addizzjonali ta' EUR 175 000 fis-sena għall-appoġġ tal-iżvilupp tal-politika marittima u tal-ekonomija blu f'konformità mal-oġettivi stabbiliti fl-Artikoli 7(2) ta' dan il-Protokoll.
3. Il-paragrafu 2 għandu japplika soġġett għall-Artikoli 7, 11, 12 u 13 ta' dan il-Protokoll.
4. L-Unjoni għandha tħallas l-ammont imsemmi fil-punt (a) tal-paragrafu 2 mhux aktar tard minn 90 jum wara l-bidu tal-applikazzjoni provviżorja għall-ewwel sena u, għal kull sena sussegwenti, mhux aktar tard mil-anniversarju tad-data tal-applikazzjoni provviżorja ta' dan il-Protokoll fis-sena kkonċernata.
5. Il-pagamenti tal-ammont imsemmi fil-punti (b) u (c) tal-paragrafu ta' dan l-Artikolu għandhom isiru għall-ewwel sena wara li l-Kumitat Kongunt previst fil-Ftehim (il-"Kumitat Kongunt") japprova l-programm pluriennali msemmi fl-Artikolu 7(1). Mit-tieni sena 'l quddiem, il-pagamenti għandhom isiru abbażi tar-rakkomandazzjonijiet tal-Kumitat Kongunt skont ir-risultati miksuba fl-ambitu tal-programm tas-sena preċedenti, kif imsemmi fl-Artikolu 7(4).
6. Jekk il-livell annwali tal-qabdiet tat-tonn mill-bastimenti tal-Unjoni fl-ilmijiet ta' Mauritius jaqbeż it-tunnellaġġ ta' referenza annwali msemmi fil-punt(a) tal-paragrafu 2, l-ammont tal-kontribuzzjoni finanzjarja annwali għad-drittijiet tal-aċċess għandu jkun ta' EUR 50 għal kull tunnellata addizzjonali li tinqabad.

7. L-ammont totali annwali mhallas mill-Unjoni ma għandux jaqbeż id-doppju tal-ammont indikat fil-punt(a) tal-paragrafu 2. Meta l-kwantitajiet maqbuda mill-bastimenti tal-Unjoni fl-ilmijiet ta' Mauritius jaqbżu l-kwantitajiet ugwali għad-doppju tal-ammont annwali totali, l-ammont dovut għall-kwantità li taqbeż dak il-limitu għandu jithallas fis-sena sussegwenti.
8. Mauritius għandu jkollha diskrezzjoni sħiħa dwar l-użu tal-kontribuzzjoni finanzjarja speċifikata fil-punt (a) tal-paragrafu 2.
9. Il-kontribuzzjoni finanzjarja għandha tithallas f'kont tal-Istat miżmum mill-Kontabilista Ġenerali. Il-kontribuzzjoni finanzjarja msemmija fil-punti(b) u (c) tal-paragrafu 2 għandha tkun disponibbli għall-entità ta' Mauritius responsabbli mill-implimentazzjoni tal-politika tas-sajd u dik marittima. L-awtoritajiet ta' Mauritius għandhom jipprovdu n-numru tal-kont lill-Unjoni u għandhom jikkonfermawh kull sena.
10. Ir-regoli ta' implimentazzjoni dettaljati dwar l-użu tal-kontribuzzjoni finanzjarja msemmija fil-punt (c) tal-paragrafu 2 għandhom jiġu miftiehma fl-ewwel laqgħa tal-Kumitat Kongunt li tiġi organizzata fl-ambitu ta' dan il-Protokoll. Dawk ir-regoli għandhom jinkludu d-definizzjoni tal-azzjonijiet imsemmija fl-Artikolu 7(2), id-dipartimenti responsabbli, l-approssimazzjonijiet bagitarji korrispondenti, il-modalitajiet tal-iżborż, u l-mekkanizmi ta' rappurtar.

ARTIKOLU 7

Appoġġ settorjali

1. Sa mhux aktar tard minn tliet xhur mid-data ta' meta jibda jiġi applikat b'mod provviżorju dan il-Protokoll, il-Kumitat Kongunt għandu jiftiehem dwar programm settorjali pluriennali u dwar regoli ta' implimentazzjoni dettaljati li jkopru, b'mod partikolari:

(a) l-oġġettivi, kemm annwali kif ukoll pluriennali, li għandhom jintlaħqu bil-ħsieb li jiġi żviluppat sajd sostenibbli maż-żmien, filwaqt li jitqiesu l-prijoritajiet espressi minn Mauritius fil-politika nazzjonali tas-sajd u fil-politika marittima tagħha, u politiki oħra relatati mal-promozzjoni ta' sajd sostenibbli jew li għandhom impatt fuqha u, fost l-oħrajn, fuq l-oqsma li ġejjin:

- il-miżuri ta' appoġġ u ta' ġestjoni tas-sajd, inkluż is-sajd fuq skala żgħira u l-akkwakultura;
- il-ġestjoni sanitarja u tal-kwalità fis-settur tas-sajd, kif ukoll biex jiġu appoġġati l-kapaċitajiet domestiċi u tal-esportazzjoni;
- il-monitoraġġ, il-kontroll u s-sorveljanza tas-sajd u l-ġlieda kontra s-sajd illegali, mhux irrapportat u mhux irregolat (is-sajd IUU);
- il-promozzjoni tal-kapaċità xjentifika u tal-kooperazzjoni fil-qasam tas-sajd, fosthom il-ġbir, l-ipproċessar, l-analiżi u l-komunikazzjoni tad-data dwar il-qabdiet;

- l-appoġġ għall-azzjonijiet marbuta mal-infrastruttura u għal azzjonijiet rilevanti oħrajn għall-iżvilupp tas-settur tas-sajd domestiku;
- (b) programm annwali u pluriennali għall-użu tal-ammont speċifiku tal-kontribuzzjoni finanzjarja msemmija fil-punti (b) u (c) tal-Artikolu 6(2).

Barra minn hekk, il-programm settorjali pluriennali għandu jkun fih, fost l-oħrajn, dawn li ġejjin:

- mekkaniżmi għall-ippjanar, għall-ġestjoni, għall-implimentazzjoni u għar-rappurtar tal-komponent u l-attivitajiet finanzjarji;
- il-kriterji u l-proċeduri għall-evalwazzjoni tar-riżultati miksuba kull sena;
- mekkaniżmi u azzjonijiet għall-promozzjoni u għall-vizibbiltà tal-miżuri implimentati permezz tal-appoġġ settorjali.

Fir-rigward tal-kooperazzjoni fil-qasam tal-ekonomija tal-oċeani, il-Partijiet għandhom:

- jintrabtu li jiżviluppaw qafas biex itejbu l-kooperazzjoni fil-qasam tal-ekonomija tal-oċeani, li jinkludi, fost l-oħrajn, l-akkwakultura, l-iżvilupp sostenibbli tal-oċeani, l-ippjanar tal-ispazju marittimu, l-enerġija tal-baħar u l-ambjent tal-baħar;
- jikkooperaw fuq l-iżvilupp ta' azzjonijiet kongunti sabiex daww l-oġettivi jintlaħqu aħjar, inkluż permezz ta' għodod u ta' programmi ta' kooperazzjoni eżistenti; u

- jiftiehm u li jibdw azzjoni permezz tal-istabbiliment ta' punti fokali u l-iskambju ta' informazzjoni u għarfien esperti f'dak il-qasam.
2. L-użu tal-kontribuzzjoni finanzjarja msemmija fil-punti(b) u (c) tal-Artikolu 6(2) għandu jkun ibbażat fuq il-validazzjoni tal-programm annwali u pluriennali min-naħa tal-Kumitat Kongunt u fuq l-evalwazzjoni tar-riżultati li jkunu nkisbu għal kull programm annwali.
 3. Kull emenda fil-programm settorjali annwali jew pluriennali għandha tiġi approvata mill-Kumitat Kongunt. Il-Kumitat Kongunt jista' japprova kwalunkwe bidla urġenti fil-programm settorjali annwali permezz ta' skambju ta' ittri.
 4. Il-Kumitat Kongunt jista' jadotta r-rakkomandazzjonijiet biex jiffaċilita l-implimentazzjoni tal-programm ta' appoġġ settorjali u r-rappurtar dwaru li jikkontribwixxu għall-politika tas-sajd ta' Mauritius.
 5. Kull sena, Mauritius għandha tippreżenta rapport annwali dwar l-azzjonijiet implimentati u r-riżultati miksuba bl-appoġġ settorjali. Ir-rapport għandu jiġi eżaminat mill-Kumitat Kongunt. Ir-rapport annwali għandu jkun magħmul minn rapport ta' eżekuzzjoni finanzjarja u minn rapport narrattiv li jiddeskrivi l-azzjonijiet implimentati u l-impatti tagħhom, kif ukoll id-diffikultajiet imġarrba u l-miżuri korrettivi li twettqu. Mauritius għandha tirrapporta dwar l-implimentazzjoni ġenerali tal-appoġġ settorjali tul dan il-Protokoll mal-iskadenza tiegħu.

6. L-ammont speċifiku tal-kontribuzzjoni finanzjarja msemmi fil-punti (b) u (c) tal-Artikolu 6(2) għandu jithallas b'pagamenti parzjali annwali. Għall-ewwel sena tal-applikazzjoni ta' dan il-Protokoll, il-pagament parzjali għandu jsir abbażi tal-programmi miftiehma. Għas-snin sussegwenti tal-applikazzjoni, il-pagamenti parzjali għandhom isiru abbażi ta' analiżi tar-riżultati miksuba fl-implimentazzjoni tal-appoġġ settorjali u l-programm annwali miftiehem.

7. Abbażi tal-valutazzjoni tal-Kumitat Kongunt, il-pagament tal-kontribuzzjoni finanzjarja speċifika prevista fil-punti (b) u (c) tal-Artikolu 6(2) jista' jiġi differit jew rivedut, jekk ir-riżultati miksuba jew l-eżekuzzjoni finanzjarja ma jkunux konformi mal-programm. Meta jiġu ssodisfati l-kundizzjonijiet, il-pagamenti tal-kontribuzzjoni finanzjarja għandhom ikomplu wara konsultazzjoni bejn il-Partijiet permezz tal-Kumitat Kongunt.

8. Il-kontribuzzjoni finanzjarja speċifika prevista fil-punti (b) u (c) tal-Artikolu 6(2) ma għandhiex tithallas lil hinn mill-perjodu ta' sitt xhur wara li jiskadi dan il-Protokoll. Kull meta jkun neċessarju u ladarba l-kontribuzzjoni finanzjarja meħtieġa tkun thallset, il-Partijiet għandhom ikomplu jimmonitorjaw l-implimentazzjoni tal-appoġġ settorjali wara li jiskadi dan il-Protokoll. F'każ ta' ċirkostanzi eċċezzjonali, il-Partijiet jistgħu jiftiehm bejniethom dwar skeda ta' żmien ġdida.

9. Il-Partijiet jintrabtu li jiżguraw il-promozzjoni u l-viżibbiltà tal-attivitajiet implimentati permezz tal-appoġġ settorjali.

10. L-istituzzjonijiet tal-Unjoni, inkluża l-Qorti tal-Awdituri tal-Unjoni, jistgħu jwettqu awditi regolari dwar l-użu tal-kontribuzzjoni tal-appoġġ settorjali minn Mauritius, skont il-Ftehim u dan il-Protokoll.

ARTIKOLU 8

Kooperazzjoni xjentifika dwar is-sajd sostenibbli

1. Matul il-perjodu ta' applikazzjoni ta' dan il-Protokoll, Mauritius għandha tagħmel hilitha biex timmonitorja l-istat tar-rizorsi tas-sajd fl-ilmijiet ta' Mauritius, u għandha tteġġeg il-kooperazzjoni xjentifika biex tivvaluta regolarment l-istatus tal-istokkijiet tal-ħut fl-ilmijiet ta' Mauritius b'kollaborazzjoni ma' korpi xjentifiċi reġjonali u subreġjonali.

2. Il-Partijiet b'dan jintrabtu li jikkooperaw permezz ta' grupp ta' ħidma xjentifiku kongunt li għandu jiġi stabbilit mill-Kumitat Kongunt, li jiddefinixxi wkoll l-oġettivi u t-termini ta' referenza tiegħu. Il-kompiti tal-grupp ta' ħidma għandhom jinkludu l-akkwist, il-validazzjoni, l-analiżi u t-trażmissjoni tad-data xjentifika. Il-grupp ta' ħidma għandu jirrapporta lill-Kumitat Kongunt kif xieraq. Il-Partijiet għandhom jiskambjaw ukoll l-informazzjoni statistika, bijoloġika, ambjentali u ta' konservazzjoni rilevanti, skont dak li jkun meħtieġ għall-finijiet tal-ġestjoni u tal-konservazzjoni tar-rizorsi ħajjin tal-baħar.

3. Abbażi tal-ħidma tal-grupp ta' ħidma xjentifiku kongunt, il-Partijiet jistgħu jiftiehm u dwar miżuri addizzjonali, filwaqt li jqisu, fost l-oħrajn, ir-rakkomandazzjonijiet u r-risoluzzjonijiet tal-IOTC u ta' korpi rilevanti oħra, sabiex jikkontribwixxu għall-ġestjoni sostenibbli tar-rizorsi tas-sajd ta' Mauritius koperti minn dan il-Protokoll f'dak li jirrigwarda l-attivitajiet tal-bastimenti tal-Unjoni.

ARTIKOLU 9

Kooperazzjoni reġjonali

1. B'dan il-Partijiet qegħdin jagħmlu hilitom biex jikkooperaw b'mod regolari fil-kuntest tal-IOTC u ta' organizzazzjonijiet reġjonali rilevanti oħrajn li huma membri tagħhom, biex jikkonsultaw ma' xulxin u, fejn possibbli, jikkoordinaw il-pożizzjonijiet rispettivi tagħhom, li jistgħu jinkludu l-preżentazzjoni ta' proposti kongunti lil daww l-organizzazzjonijiet.
2. Kull proposta kif imsemmija fil-paragrafu 1 għandha tkun konsistenti mad-dritt internazzjonali, inklużi r-risoluzzjonijiet tan-Nazzjonijiet Uniti.

ARTIKOLU 10

Kooperazzjoni ekonomika u sfruttament

1. F'konformità mal-Artikolu 8 tal-Ftehim, il-Partijiet għandhom jikkooperaw fi kwistjonijiet ekonomiċi, kummerċjali, xjentifiċi u tekniċi fis-settur tas-sajd u s-setturi relatati. Għal dan il-għan, huma jistgħu jiftiehem dwar il-holqien ta' mekkaniżmu ta' konsultazzjoni, li jinvolvi lill-operaturi, maħsub biex itejjeb l-ambjent tan-negozju u jidentifika l-opportunitajiet għall-kooperazzjoni u għall-investiment fis-settur tas-sajd fil-kuntest tal-istrateġija nazzjonali ta' Mauritius għall-iżvilupp tas-settur. Dak il-mekkanizmu ta' konsultazzjoni jista' jiehu l-forma ta' laqgħat regolari u l-proposti u r-rakkomandazzjonijiet ser jiġu kkunsidrati mill-Kumitat Kongunt.

2. Il-Partijiet jirrikonoxxu l-importanza ta' provvisti regolari lill-industrija tal-ipproċessar tal-ħut ta' Mauritius u jaqblu li l-qabdiet u l-qabdiet inċidentali mill-bastimenti tal-Unjoni għandhom jikkontribwixxu għall-provvista tal-industrija tal-ipproċessar ta' Mauritius fuq bażi sostenibbli u regolari.

3. Il-Partijiet għandhom jinkoraġġixxu lill-operaturi, jew lil gruppi ta' operaturi, biex jitrażbordaw, iħottu l-art u jipproċessaw lokalment ir-riżorsi tas-sajd kollha li jinqabdu fl-ilmijiet ta' Mauritius jew parti minnhom. Għal dan il-ghan, Mauritius għandha:

- (a) tagħti stima lill-Unjoni tal-kwantitajiet mixtieqa ta' prodotti tas-sajd għat-trażbord jew għall-ħatt l-art għall-finijiet tal-industrija tal-ipproċessar lokali; u
- (b) tistabbilixxi skemi ta' inċentivi f'konformità mal-leġislazzjoni ta' Mauritius biex thegġeg lill-operaturi f'dak ir-rigward.

Barra minn hekk, l-operaturi għandhom jiżguraw li l-industrija tal-ipproċessar ta' Mauritius ikollha biżżejjed opportunitajiet għal provvista adegwata ta' tonn, li jinkludu l-qabdiet inċidentali tat-tonn mill-bastimenti tas-sajd tal-Unjoni.

4. Kull bastiment tal-Unjoni li jhott il-ħut f'Mauritius għandu jintrabat li jhott 100 % mill-qabdiet inċidentali li jsiru fl-ilmijiet ta' Mauritius u li jkunu abbord fil-ħin tal-ħatt l-art, f'konformità mal-leġislazzjoni sanitarja u l-leġislazzjoni rilevanti l-oħra applikabbli.

5. Dan il-Protokoll għandu jikkontribwixxi għall-iżvilupp tar-relazzjonijiet kummerċjali bejn il-Partijiet u jqis l-iżviluppi fil-kuntest tal-Ftehim ta' Shubija Ekonomika. Biex jilħqu dan, il-Partijiet għandhom jiddiskutu regolarment dwar il-modi kif jiffacilitaw l-aċċess għas-suq tal-Unjoni għall-prodotti tas-sajd li joriginaw minn Mauritius.

ARTIKOLU 11

Sajd esploratorju u opportunitajiet godda tas-sajd

1. Meta l-Unjoni tfittex li tivvaluta l-opportunitajiet godda tas-sajd għal speċijiet differenti minn daww koperti mill-Artikolu 5, tista' tfittex li tlaqqa' lill-Kumitat Kongunt biex jiddiskuti u jidentifika l-kundizzjonijiet li jistgħu jiġu applikati għal tali attivitajiet godda tas-sajd, filwaqt li jitqies l-aħjar parir xjentifiku disponibbli u abbażi tar-riżultati tal-kampanji tas-sajd esploratorji.
2. Il-Kumitat Kongunt jista' jiddiskuti u japprova l-possibbiltà ta' kampanji tas-sajd esploratorji fl-ilmijiet ta' Mauritius bil-ħsieb li tiġi ttestjata l-fattibbiltà teknika u l-vijabbiltà ekonomika ta' sajd ġdid. Għal dak il-ghan, il-Kumitat Kongunt għandu jiddetermina fuq bażi ta' każ b'każ l-ispeċijiet, il-kundizzjonijiet, inkluża l-parteeċipazzjoni ta' xjenzati minn Mauritius f'tali kampanji, u kwalunkwe parametru rilevanti ieħor. L-awtorizzazzjonijiet għas-sajd esploratorju għandhom jinħarġu għal perjodu massimu ta' sitt xhur, li jista' jiġġedded bi ftehim bejn iż-żewġ Partijiet.
3. F'każ li l-Partijiet jikkunsidraw li l-kampanji sperimentali jkunu taw riżultati pożittivi, Mauritius tista' talloka opportunitajiet godda tas-sajd, inkluż għal speċijiet mhux koperti mill-Artikolu 5, lill-flotta tal-Unjoni skont it-termini u l-kundizzjonijiet li mbagħad jiġu miftiehma. Il-kontribuzzjoni finanzjarja msemmija fil-punt (a) tal-Artikolu 6(2) għandha tiġi aġġustata konsegwement minn dan mill-Kumitat Kongunt. It-tariffi u l-kundizzjonijiet għas-sidien tal-bastimenti kif previsti fl-Anness għandhom jiġu emendati skont dan.

ARTIKOLU 12

Aġġustament tal-opportunitajiet tas-sajd u reviżjoni ta' dan il-Protokoll

1. Il-Kumitat Kongunt jista' jirrieżamina u jaġġusta l-opportunitajiet tas-sajd imsemmija fl-Artikolu 5 sakemm ir-risoluzzjonijiet u r-rakkomandazzjonijiet tal-IOTC jikkonfermaw li tali aġġustament ikun jiżgura l-ġestjoni sostenibbli tat-tonn u speċijiet simili għat-tonn fl-Oċean Indjan.
2. Fil-każ imsemmi fil-paragrafu 1, il-kontribuzzjoni finanzjarja msemmija fil-punt (a) tal-Artikolu 6(2) għandha tiġi aġġustata b'mod proporzjonat u pro rata temporis b'deċiżjoni tal-Kumitat Kongunt. Madankollu, l-ammont annwali totali mħallas mill-Unjoni ma għandux jaqbeż id-doppju tal-ammont indikat fil-punt (a) tal-Artikolu 6(2). L-aġġustament tal-opportunitajiet tas-sajd imsemmija f'dan l-Artikolu jista' jkun ibbażat ukoll fuq ir-riżultati tas-sajd esploratorju mwettaq f'konformità mal-Artikolu 11.
3. Tliet xhur qabel it-tmiem tat-tieni sena wara l-bidu tal-applikazzjoni provviżorja ta' dan il-Protokoll, u dment li l-livell attwali rrapportat ta' qabdiet mill-bastimenti tal-Unjoni fl-ilmijiet ta' Mauritius jaqbeż it-tunnellaġġ ta' referenza, il-Partijiet jistgħu jirrieżaminaw u jaġġustaw it-tunnellaġġ ta' referenza. F'dak il-każ, il-kontribuzzjoni finanzjarja msemmija fil-punt (a) tal-Artikolu 6(2) tista' tiġi aġġustata għall-perjodu ta' implimentazzjoni li jifdal.
4. Il-Kumitat Kongunt jista', fejn neċessarju, jeżamina u jemenda d-dispożizzjonijiet tal-Protokoll, inklużi r-regoli li jirregolaw it-twettiq tal-attivitajiet tas-sajd, l-implimentazzjoni tal-appoġġ settorjali u regoli oħra li għandhom x'jaqsmu mal-implimentazzjoni ta' dan il-Protokoll u l-Anness tiegħu. F'każ ta' urġenza, tali emendi mill-Kumitat Kongunt jistgħu jsiru permezz ta' skambju ta' ittri.

ARTIKOLU 13

Sospensjoni u riežami tal-pagament tal-kontribuzzjoni finanzjarja

1. L-implimentazzjoni ta' dan il-Protokoll għandha tiġi sospiża fuq inizjattiva ta' waħda miż-żewġ Partijiet, fil-każ ta':
 - (a) każijiet, fenomeni naturali jew fenomeni oħra minbarra dawk naturali, li jkunu barra mill-kontroll raġonevoli tal-Partijiet u li jkunu tali li jipprevjenu s-sajd fl-ilmijiet ta' Mauritius;
 - (b) tilwima bejn il-Partijiet dwar l-interpretazzjoni u l-implimentazzjoni ta' dan il-Protokoll u l-Anness tiegħu li ma tistax tinstab soluzzjoni għaliha;
 - (c) nuqqas min-naħa ta' waħda mill-Partijiet li tikkonforma mad-dispożizzjonijiet ta' dan il-Protokoll u mal-Anness tiegħu, b'mod partikolari b'rabta ma' ksur ta' elementi essenzjali u fundamentali dwar id-drittijiet umani kif stabbiliti fl-Artikolu 9 tal-Ftehim ta' Cotonou, u skont il-proċedura stabbilita fl-Artikoli 8 u 96 tiegħu; jew inklużi fl-artikolu ekwivalenti ta' ftehim bejn l-Unjoni u l-pajjiżi AKP li jsegwih;
 - (d) nuqqas min-naħa tal-Unjoni li tagħmel il-pagament previst fil-punt (a) tal-Artikolu 6(2) fi żmien xieraq għal raġunijiet mhux koperti mill-punt (c) ta' dan il-paragrafu.
2. Qabel ma jieħdu ebda deċiżjoni ta' sospensjoni tal-implimentazzjoni ta' dan il-Protokoll, il-Partijiet għandhom jagħmlu konsultazzjonijiet sinifikattivi biex isibu soluzzjoni bonarja.

3. Is-sospensjoni tal-implimentazzjoni ta' dan il-Protokoll għandha tirrikjedi li l-Parti kkonċernata tinnotifika l-intenzjoni tagħha bil-miktub tal-anqas tliet xhur qabel id-data li fiha s-sospensjoni tkun ser issir effettiva u mbagħad għandha tiegħu l-forma ta' avviz bil-miktub innotifikat lill-Parti l-oħra. Il-wasla ta' dik in-notifika għandha twassal biex jinfethu l-konsultazzjonijiet bejn il-Partijiet fi hdan il-Kumitat Kongunt biex tinstab soluzzjoni bonarja għat-tilwima f'perjodu raġonevoli taż-żmien.

4. Malli s-sospensjoni ssir effettiva:

(a) il-bastimenti kollha tal-Unjoni għandhom jitolqu mill-ilmijiet ta' Mauritius fi żmien 24 siegħa; u

(b) l-ebda bastiment tal-Unjoni ma għandu jistad fl-ilmijiet ta' Mauritius.

5. L-ammont tal-kumpens previst fil-punt (a) tal-Artikolu 6(2) għandu jitnaqqas b'mod proporzjonali għall-perjodu meta s-sospensjoni ssir effettiva.

6. Fil-każ ta' sospensjoni tal-implimentazzjoni, il-Partijiet għandhom ikomplu jikkonsultaw bil-għan li tinstab soluzzjoni bonarja għat-tilwima ta' bejniethom. Jekk tinstab soluzzjoni, il-Protokoll għandu jerga' jibda jiġi implimentat u l-ammont tal-kontribuzzjoni finanzjarja msemija fl-Artikolu 6 għandu jitnaqqas b'mod proporzjonat u pro rata temporis skont il-perjodu li fih kienet sospiża l-implimentazzjoni ta' dan il-Protokoll.

ARTIKOLU 14

Ligi applikabbli

1. L-attivitajiet tal-bastimenti tal-Unjoni fl-ilmijiet ta' Mauritius għandhom ikunu rregolati mil-ligi applikabbli tal-Mauritius, sakemm ma jkunx previst mod ieħor fil-Ftehim jew f'dan il-Protokoll, flimkien mar-risoluzzjonijiet tal-IOTC u l-prinċipji tad-dritt internazzjonali applikabbli. L-awtoritajiet ta' Mauritius għandhom jinnotifikaw lill-awtoritajiet tal-Unjoni b'kull emenda rilevanti għal-ligijiet u r-regolamenti tagħhom li jkollha impatt fuq l-attivitajiet tal-bastimenti tal-Unjoni, tal-anqas tliet xhur qabel ma jibdew japplikaw.
2. L-Unjoni b'dan tintrabat li tiegħu l-passi kollha possibbli u neċessarji biex tiżgura li l-bastimenti tagħha jikkonformaw ma' dan il-Protokoll u mal-ligijiet ta' Mauritius li jirregolaw l-attivitajiet tas-sajd fl-ilmijiet ta' Mauritius.
3. L-awtoritajiet tal-Unjoni għandhom jinnotifikaw mingħajr dewmien lill-awtoritajiet ta' Mauritius b'kull bidla fil-legiżlazzjoni tal-Unjoni li jista' jkollha impatt fuq l-attivitajiet tal-bastimenti tal-Unjoni skont dan il-Protokoll.

ARTIKOLU 15

Protezzjoni tad-data

1. Iż-żewġ Partijiet għandhom jiżguraw li d-data skambjata skont dan il-Protokoll tintuża esklużivament għall-implimentazzjoni ta' dan il-Protokoll u b'mod partikolari għall-finijiet tal-ġestjoni, tal-monitoraġġ, tal-kontroll u tas-sorveljanza tas-sajd.

2. Il-Partijiet jimpenjaw ruhhom li jiżguraw li dan li ġej għandu jiġi ttrattat bħala kunfidenzjali:

- id-data kummerċjalment sensittiva u personali kollha relatata mal-bastimenti tal-Unjoni u mal-attivitajiet tas-sajd tagħhom miksuba fil-kuntest ta' dan il-Protokoll; u
- id-data kummerċjalment sensittiva kollha relatata mas-sistemi ta' komunikazzjoni użati mill-Unjoni.

Il-Partijiet għandhom jiżguraw li ssir pubblika biss id-data aggregata relatata mal-attivitajiet tas-sajd fl-ilmijiet ta' Mauritius.

3. Id-data personali trid tiġi pproċessata b'mod legali, ġust u trasparenti fir-rigward tas-suġġett tad-data. F'dan il-kuntest, id-data personali skambjata skont dan il-Protokoll ma għandhiex issir pubblika u għandha tkun ristretta għall-implimentazzjoni ta' dan il-Protokoll. Id-data personali ma għandhiex tinzamm wara ż-żmien neċessarju li għalih ikun sar l-iskambju.

4. Il-Kumitat Kongunt jista' jistabbilixxi aktar salvagwardji u rimedji legali fir-rigward tad-drittijiet tas-suġġett tad-data u tad-data personali.

ARTIKOLU 16

Skambji elettronici tad-data

1. Mauritius u l-Unjoni jintrabtu li jimplimentaw is-sistemi neċessarji għall-iskambju elettroniku tal-informazzjoni u tad-dokumenti kollha marbuta mal-implimentazzjoni tal-Ftehim u ta' dan il-Protokoll. Il-forma elettronika ta' dokument fi kwalunkwe hin għandha titqies ekwivalenti għall-verżjoni stampata.
2. L-arrangamenti għall-implimentazzjoni u l-użu ta' dawk is-sistemi għall-iskambju tad-data dwar il-qabdiet, tad-dikjarazzjonijiet tal-qabdiet mad-dhul u mal-ħruġ (permezz tal-ERS – is-Sistema Elettronika ta' rappurtar) u tal-pożizzjonijiet tal-bastimenti (permezz tal-VMS – sistema ta' monitoraġġ tal-bastimenti), u għall-kisba tal-liċenzji, huma stabbiliti fl-Anness u fl-Appendiċijiet tiegħu.
3. Iz-żewġ Partijiet għandhom jinnotifikaw immedjatament lil xulxin dwar kull tfixkil f' sistema kompjuterizzata li jimpedixxi tali skambji. F'ċirkostanzi bħal dawn, l-informazzjoni u d-dokumenti relatati mal-implimentazzjoni tal-Ftehim u ta' dan il-Protokoll għandhom jiġu awtomatikament issostitwiti bil-verżjoni stampata tagħhom jew jintbagħtu b' mezzi ta' komunikazzjoni alternattivi kif iddefinit fl-Anness għal dan il-Protokoll.

ARTIKOLU 17

Terminazzjoni

1. Parti tista' ttemm dan il-Protokoll f'konformità mal-Artikolu 12 tal-Ftehim.
2. Meta Parti tigi offiza minn allegat ksur ta' dispozizzjoni ta' dan il-Protokoll, il-Parti għandha tinnotifika lill-Parti l-oħra bil-miktub fi żmien tliet xhur wara li jkun seħħ l-allegat ksur. Il-Partijiet għandhom jagħmlu l-almu tagħhom biex jikkonsultaw b'rieda tajba bil-għan li jsibu soluzzjoni bonarja.
3. Jekk ma tistax ebda soluzzjoni bonarja fi żmien tliet xhur min-notifika bil-miktub lill-Parti l-oħra dwar l-allegat ksur, il-Parti tista' tiddeċiedi li ttemm dan il-Protokoll u tinnotifika lill-Parti l-oħra dwar dan.
4. F'każ li dan il-Protokoll jintemm, il-pagament tal-ammont tal-kontribuzzjoni finanzjarja msemmija fl-Artikolu 6 għas-sena li fiha ssir effettiva t-terminazzjoni għandu jitnaqqas *pro rata temporis*.
5. Mal-iskadenza ta' dan il-Protokoll jew mat-terminazzjoni tiegħu f'konformità mal-Artikolu 12 tal-Ftehim, is-sidien tal-bastimenti tal-Unjoni għandhom jibqgħu responsabbli għal kull ksur tad-dispożizzjonijiet tal-Ftehim jew ta' dan il-Protokoll jew tal-liġijiet applikabbli ta' Mauritius li jkun seħħ qabel l-iskadenza jew it-terminazzjoni ta' dan il-Protokoll, jew għal kull pagament pendenti fil-hin tal-iskadenza jew tat-terminazzjoni.

ARTIKOLU 18

Applikazzjoni provvizorja

Dan il-Protokoll għandu japplika b'mod provvizorju mid-data ta' meta jiġi ffirmat mill-Partijiet.

ARTIKOLU 19

Dhul fis-sehh

Dan il-Protokoll, flimkien mal-Anness tiegħu, għandhom jidhlu fis-sehh fid-data li fiha l-Partijiet jinnotifikaw lil xulxin bit-tlestija tal-proċeduri neċessarji għad-dhul fis-sehh tiegħu.

ARTIKOLU 20

Lingwi awtentiċi

Dan il-Protokoll huwa mfassal duplikatament bil-Bulgaru, biċ-Ĉek, bid-Daniż, bl-Estonjan, bil-Finlandiż, bil-Franċiż, bil-Ġermaniż, bil-Grieg, bl-Ingliż, bl-Irlandiż, bil-Korat, bil-Latvjan, bil-Litwan, bil-Malti, bin-Netherlandiż, bil-Pollakk, bil-Portugiż, bir-Rumen, bis-Slovakk, bis-Sloven, bl-Ispanjol, bl-Isvediż, bit-Taljan u bl-Ungeriz, b'kull test ugwalment awtentiku.

Għall-Unjoni Ewropea

Għar-Repubblika ta' Mauritius

KUNDIZZJONIJIET GĦAT-TWETTIQ TAL-ATTIVITAJIET
TAS-SAJD MILL-BASTIMENTI TAL-UNJONI FL-ILMIJIET TA' MAURITIUS

KAPITOLU I

DISPOŻIZZJONIJIET ĠENERALI

1. Il-hatra tal-awtorità kompetenti

Għall-finijiet ta' dan l-Anness, u minkejja kwalunkwe indikazzjoni li turi bil-kontra, kwalunkwe referenza għall-Unjoni Ewropea (l-“Unjoni”) jew għal Mauritius bħala awtorità kompetenti għandha tfisser:

- (a) għall-Unjoni: il-Kummissjoni Ewropea, fejn japplika permezz tad-Delegazzjoni;
- (b) għal Mauritius: il-Ministeru responsabbli mis-sugġett tas-sajd.

2. L-applikazzjoni ta' dan il-Protokoll u tal-Anness tiegħu

Id-dispożizzjonijiet kollha ta' dan il-Protokoll u tal-Anness tiegħu għandhom japplikaw esklużivament lil hinn minn 15-il mil nawtiku mil-linja bażi ta' Mauritius.

L-Unjoni għandha tinghata l-informazzjoni relatata ma' zoni oħra magħluqa għan-navigazzjoni u s-sajd, u kwalunkwe emenda sussegwenti trid tithabbar tal-anqas xahrejn qabel ma tidhol fis-seħh.

3. Kont bankarju għall-pagamenti mis-sidien tal-bastimenti

Mauritius għandha tinnotifika lill-Unjoni qabel id-data tal-applikazzjoni provvizorja ta' dan il-Protokoll bid-dettalji tal-kont(ijiet) bankarju/bankarji tat-Teżor Pubbliku ta' Mauritius li fihom iridu jithallsu t-tariffi u l-ammonti finanzjarji pagabbli mill-bastimenti tal-Unjoni skont il-Ftehim. Is-sidien tal-bastimenti għandhom iħallsu l-ispejjeż tat-trasferimenti bankarji assoċjati ma' dawn il-pagamenti.

KAPITOLU II

PERJODU TA' VALIDITÀ TAL-AWTORIZZAZZJONIJIET TAS-SAJD, APPLIKAZZJONI GHALIHOM U HRUĠ TAGĦHOM

Perjodu ta' validità ta' awtorizzazzjoni tas-sajd

1. L-awtorizzazzjonijiet tas-sajd għandhom ikunu validi għal sena kalendarja shiħa u għandhom ikunu jistgħu jiggeddu. Sabiex jigi stabbilit il-bidu u t-tmiem tal-perjodu ta' validità, "perjodu annwali" għandha tfisser:

- (a) għall-ewwel sena tal-applikazzjoni ta' dan il-Protokoll, il-perjodu bejn id-data tad-dhul fis-seħh tiegħu u l-31 ta' Diċembru tal-istess sena;

- (b) għall-aħħar sena tal-applikazzjoni ta' dan il-Protokoll, il-perjodu bejn l-1 ta' Jannar u d-data tal-iskadenza ta' dan il-Protokoll.

Għall-ewwel u għall-aħħar sena ta' dan il-Protokoll, it-tariffa tal-pagament antiċipat għandha tiġi kkalkulata fuq bażi *pro rata temporis*.

Kundizzjoni biex tinkiseb liċenzja tas-sajd - bastimenti eligibbli

2. Il-bastimenti tal-Unjoni li jinstabu li huma eligibbli mill-Unjoni biss jistgħu jiksibu awtorizzazzjoni tas-sajd biex ikunu jistgħu jistadu fl-ilmijiet ta' Mauritius skont dan il-Protokoll.
3. Biex bastiment tal-Unjoni jkun eligibbli għandhom jiġu ssodisfati l-kundizzjonijiet li ġejjin:
 - (a) is-sid, il-kaptan u l-bastiment innifsu ma humiex ipprojbati milli jistadu fl-ilmijiet ta' Mauritius;
 - (b) is-sid, il-kaptan u l-bastiment innifsu jikkonformaw mal-liġijiet ta' Mauritius u jkunu ssodisfaw kull obbligu preċedenti li jkun jirriżulta mill-attivitajiet tas-sajd tagħhom fl-ilmijiet ta' Mauritius skont il-Ftehim;
 - (c) il-bastiment huwa inkluż fir-reġistru tal-bastimenti awtorizzati tal-IOTC, u ma huwiex inkluż fil-lista tal-IUU tal-IOTC jew ta' xi RFMO oħra; u

- (d) l-awtorizzazzjonijiet tas-sajd imsemmija fl-Artikolu 6 tal-Ftehim jinħargu bil-kundizzjoni li l-bastiment jikkonforma mar-Regolament (UE) 2017/2403 tal-Parlament Ewropew u tal-Kunsill.

Applikazzjoni għal awtorizzazzjoni tas-sajd

- 4. L-Unjoni għandha tippreżenta lill-awtoritajiet kompetenti ta' Mauritius applikazzjoni għal awtorizzazzjoni tas-sajd għal kull bastiment tal-Unjoni skont il-Ftehim tal-anqas 21 jum kalendarju qabel il-bidu tal-perjodu ta' validità mitlub. It-trażmissjoni elettronika tal-applikazzjonijiet tal-awtorizzazzjonijiet tas-sajd u l-ħruġ tagħhom jistgħu jsiru permezz tas-sistema elektronika ta' ġestjoni tal-awtorizzazzjonijiet tas-sajd "is-sistema LICENCE" magħmula disponibbli mill-Kummissjoni Ewropea.
- 5. Kull applikazzjoni għal awtorizzazzjoni tas-sajd għandu jkun fiha l-informazzjoni elenkata fl-Appendiċi 1 u d-dokumenti li ġejjin:
 - (a) il-prova tal-pagament tat-tariffa anticipata għall-perjodu ta' validità tal-awtorizzazzjoni tas-sajd mitluba, li mhijiex rimborzabbli;
 - (b) ritratt diġitali riċenti ta' riżoluzzjoni tajba, bil-kulur, tal-bastiment, li juri dehra dettaljata tal-ġenb tal-bastiment inkluż l-isem tal-bastiment u n-numru ta' identifikazzjoni viżibbli b'mod ċar fuq il-buq;
 - (c) iċ-ċertifikat ta' reġistrazzjoni tal-bandiera.

6. It-tariffi antiċipati għandhom jithallsu f'kont speċifiku tal-Istat tal-Kontabilista Ġenerali ta' Mauritius, li d-dettalji tiegħu jġu pprovduti minn Mauritius. It-tariffi tal-pagamenti antiċipati jinkludu l-ispejjeż mhux operazzjonali kollha.
7. Għat-tiġdid ta' awtorizzazzjoni tas-sajd, skont dan il-Protokoll li hemm fis-seħh, għal bastiment li l-ispeċifikazzjonijiet tekniċi tiegħu ma jkunux ġew immodifikati, l-applikazzjoni għat-tiġdid għandha tinkludi biss l-informazzjoni stabbilita fl-Appendiċi 1 u l-prova tal-pagament tat-tariffa.

Hruġ ta' awtorizzazzjoni tas-sajd

8. L-awtoritajiet ta' Mauritius għandhom joħroġu awtorizzazzjonijiet tas-sajd għall-bastimenti awtorizzati kollha u jipprovdu l-awtorizzazzjonijiet originali ffirmati lis-sidien tal-bastimenti jew lill-aġent tagħhom fi żmien 21 jum kalendarju minn meta jirċievu l-applikazzjoni shiha msemmija fil-punt 5 mingħand l-awtorità kompetenti. Wara l-hruġ tal-awtorizzazzjoni tas-sajd, l-awtoritajiet ta' Mauritius għandhom itellgħu minnufih kopja tal-original iffirmit fis-sistema LICENCE meta s-sistema tkun kompletament operattiva.
9. Bastiment tal-Unjoni awtorizzat għandu jżomm abbord l-awtorizzazzjoni tas-sajd originali. Madankollu, verżjoni elettronika tal-awtorizzazzjoni tas-sajd tista' tintuża għal perjodu massimu ta' 60 jum kalendarju wara d-data tal-hruġ ta' dik l-awtorizzazzjoni tas-sajd. Matul dak il-perjodu, il-kopja għandha titqies ekwivalenti għall-original. Wara dak il-perjodu ta' 60 jum, il-kopja originali tal-awtorizzazzjoni tas-sajd għandha tinzamm abbord il-ħin kollu.

It-trasferiment tal-awtorizzazzjoni tas-sajd

10. L-awtorizzazzjoni tas-sajd għandha tinhareġ għal bastiment speċifiku u ma għandhiex tkun trasferibbli, hlief f'każijiet ta' *force majeure*.
11. Meta l-*force majeure* tkun rikonoxxuta miż-żewġ Partijiet, fuq talba tal-Unjoni, awtorizzazzjoni tas-sajd tista' tiġi ssostitwita b'awtorizzazzjoni ġdida, mahruġa għal bastiment simili ieħor jew għal bastiment sostitut tal-istess kategorija tas-sajd b'hall-bastiment li jkun qiegħed jiġi ssostitwit, mingħajr pagament ta' tariffa antiċipata ġdida. F'każ b'hal dan, id-dikjarazzjoni tat-tariffi għall-bastimenti tal-Unjoni msemmija fil-punt 21 tal-Kapitolu III għandha tqis il-qabda totali taż-żewġ bastimenti fl-ilmijiet ta' Mauritius.
12. Fil-każ ta' trasferiment, l-awtorizzazzjoni tas-sajd li ser tiġi ssostitwita għandha tintbagħat lura mis-sid tal-bastiment jew mill-aġent tiegħu f'Mauritius u għandha titfassal minnufih awtorizzazzjoni ta' sostituzzjoni minn Mauritius. L-awtorizzazzjoni ta' sostituzzjoni għandha tinhareġ mingħajr aktar dewmien lis-sid tal-bastiment jew lill-aġent tiegħu meta tintbagħat lura l-awtorizzazzjoni li tkun ser tiġi ssostitwita.
13. L-awtorizzazzjoni ta' sostituzzjoni għandha ssir effettiva fil-jum li fih l-awtorizzazzjoni kkanċellata tintbagħat lura lill-awtoritajiet kompetenti ta' Mauritius. F'każ b'hal dan, Mauritius għandha taġġorna l-lista tal-bastimenti awtorizzati mingħajr dewmien u tibgħatha lill-Unjoni. Id-Delegazzjoni għandha tiġi infurmata mingħajr dewmien mill-awtoritajiet kompetenti ta' Mauritius dwar it-trasferiment tal-awtorizzazzjoni tas-sajd.

Hsarat fis-sistema LICENCE

14. Meta jinqalghu xi diffikultajiet fit-trażmissjoni tal-informazzjoni fis-sistema LICENCE bejn il-Kummissjoni Ewropea u Mauritius, l-iskambji elettronici tal-awtorizzazzjonijiet tas-sajd għandhom isiru bil-posta elektronika sakemm is-sistema terġa' tibda taħdem.

Bastimenti ta' appoġġ

15. L-awtoritajiet ta' Mauritius għandhom jawtorizzaw lill-bastimenti ta' appoġġ awtorizzati jassistu lill-bastimenti tal-Unjoni li jkollhom awtorizzazzjoni tas-sajd. Il-bastimenti ta' appoġġ jridu jtajru l-bandiera ta' Stat Membru tal-Unjoni, u ma għandhomx ikunu mghammra għas-sajd jew jintużaw għat-trażbord.
16. L-ghajnuna li jagħtu la jrid jinkludi r-riforniment bil-fjuwil u lanqas it-trażbord tal-qabdiet.
17. L-ghadd ta' bastimenti ta' appoġġ tal-Unjoni awtorizzati għall-ghadd ta' bastimenti awtorizzati tal-Unjoni li jistadu bit-tartarun tal-borża li jkunu operattivi għandu jkun konformi mar-risoluzzjonijiet rilevanti tal-IOTC. Barra minn hekk, ir-rekwiżiti ta' rappurtar għandhom jikkonformaw mal-obbligi rilevanti tal-IOTC u ma' leġislazzjoni nazzjonali rilevanti oħra.
18. Il-bastimenti ta' appoġġ li jtajru l-bandiera ta' Stat Membru tal-Unjoni għandhom ikunu soġġetti għall-istess proċeduri li jirregolaw il-kisba u t-trażmissjoni tal-applikazzjonijiet għall-awtorizzazzjoni tas-sajd kif stabbiliti f'dan il-Kapitolu, sa fejn japplikaw għalihom.

Lista provvizorja tal-bastimenti awtorizzati

19. Mal-wasla tal-applikazzjonijiet għall-awtorizzazzjoni tas-sajd, tista' titfassal lista provvizorja ta' bastimenti applikanti għal kull kategorija ta' bastiment, inklużi l-bastimenti ta' appoġġ, u tista' tintbagħat bil-posta elettronika minnufih mill-awtorità kompetenti lill-Unjoni u lid-Delegazzjoni.
20. L-Unjoni għandha tibgħat il-lista provvizorja lis-sid tal-bastiment jew lill-aġent tiegħu. Jekk l-uffiċċji tal-Unjoni jkunu magħluqin, Mauritius tista' tibgħat il-lista provvizorja direttament lis-sid tal-bastiment jew lill-aġent tiegħu b'kopja lid-Delegazzjoni.

Id-dokumenti li jridu jingarru abbord

21. Waqt li jkunu fl-ilmijiet ta' Mauritius jew fil-port ta' Mauritius, il-bastimenti tas-sajd dejjem iridu jkollhom abbord id-dokumenti li ġejjin:
 - (a) awtorizzazzjoni tas-sajd;
 - (b) dokumenti mahruġa minn awtorità kompetenti tal-Istat tal-bandiera tat-tali bastiment tas-sajd, li juru:
 - iċ-ċertifikat tar-reġistrazzjoni tal-bastiment, inkluż in-numru li jkun irregistrat tahtu l-bastiment tas-sajd;

- tpingijiet jew deskrizzjonijiet iċċertifikati aġġornati tat-tqassim tal-bastiment tas-sajd u, b'mod partikolari, l-għadd ta' stivi tal-ħut fil-bastiment tas-sajd, bil-kapaċità tal-ħzin espressa f'metri kubiki;
- (c) jekk tkun saret xi bidla fil-karatteristiċi ta' bastiment tas-sajd rigward it-tul globali, it-tunnellaġġ gross irregistrat, il-potenza tal-magna jew il-kapaċità tal-istivi tiegħu, ċertifikat, attestat minn awtorità kompetenti tal-Istat tal-bandiera tal-bastiment tas-sajd, li jiddeskrivi n-natura ta' dan it-tibdil; u
- (d) iċ-ċertifikat tal-istat ta' navigabbiltà tal-bastiment.

Pagament tat-tariffa antiċipata

22. L-ammont tal-pagament tat-tariffa antiċipata huwa stabbilit fuq il-bażi tar-rata annwali kif ġej. Din għandha tinkludi t-taxxi lokali u nazzjonali kollha minbarra t-taxxi portwali, it-taxxi tal-ħatt l-art, it-taxxi tat-trażbord u t-taxxi għall-ghoti ta' servizzi li jiġu imposti kif u meta japplika.
23. It-tariffi li jridu jhallsu s-sidien tal-bastimenti għandhom jiġu kkalkulati abbażi ta' rata ta' EUR 80 għal kull tunnellata ta' ħut li jinqabad.

24. It-tariffa annwali antiċipata li tithallas mis-sidien tal-bastimenti meta japplikaw għal awtorizzazzjoni għas-sajd li tinhareġ mill-awtoritajiet ta' Mauritius, għandha tkun kif ġej:

(a) Bastimenti tas-sajd għat-tonn bit-tartaruni tal-borża

EUR 9 360, li huma l-ekwivalenti ta' 117-il tunnellata ta' tonn u ta' speċijiet simili għat-tonn maqbuda fl-ilmijiet ta' Mauritius.

(b) Bastimenti tas-sajd bil-konz (aktar minn 100 GT)

EUR 4 560, li huma l-ekwivalenti ta' 57-il tunnellata ta' tonn u ta' speċijiet simili għat-tonn maqbuda fl-ilmijiet ta' Mauritius.

(c) Bastimenti tas-sajd bil-konz (inqas minn 100 GT)

EUR 2 400, li huma l-ekwivalenti ta' 30 tunnellata ta' tonn u ta' speċijiet simili għat-tonn maqbuda fl-ilmijiet ta' Mauritius.

Bastimenti ta' appoġġ

25. It-tariffa annwali tal-liċenzja li tapplika għal kwalunkwe bastiment ta' appoġġ awtorizzat għandha tkun ta' EUR 5 000 kull wieħed.

KAPITOLU III

RAPPURTAR TAL-QABDIET

ĠURNAL TA' ABBORD ELETTRONIKU TAS-SAJD – REĠISTRAZZJONI U RAPPURTAR PERMEZZ TAS-SISTEMA ELETTRONIKA TA' RAPPURTAR

Dispożizzjonijiet ġenerali

1. Il-kaptan għandu jinnotifika l-qabda tal-bastiment billi jibgħat il-ġurnali ta' abbord tas-sajd lil Mauritius għall-perjodu li fih jkun fl-ilmijiet ta' Mauritius.
2. Ladarba l-ERS tkun operattiva, il-kaptan ta' bastiment tal-Unjoni li jwettaq attivitajiet tas-sajd skont dan il-Protokoll għandu jzomm ġurnal ta' abbord elettroniku tas-sajd integrat fl-ERS.
3. Bastiment li ma jkunx mġammar bl-ERS ma għandux ikun awtorizzat jidhol fl-ilmijiet ta' Mauritius biex iwettaq attivitajiet tas-sajd. Meta d-dispożizzjonijiet dwar ir-rappurtar tal-qbid ma jiġux rispettati, Mauritius tista' tissospendi l-awtorizzazzjoni tas-sajd tal-bastiment ikkonċernat sakemm jinkiseb ir-rapport tal-qbid nieqes u tiegħu kwalunkwe azzjoni kontra s-sid tal-bastiment f'konformità mad-dispożizzjonijiet rilevanti skont il-leġislazzjoni nazzjonali fis-seħh. Jekk ir-reat jiġi ripetut, Mauritius tista' tirrifjuta li ggedded l-awtorizzazzjoni tas-sajd. Mauritius għandha tinforma lill-Unjoni minnufih bi kwalunkwe sanzjoni li tiġi applikata f'dak il-kuntest.

4. Il-kaptan għandu jkun responsabbli għall-akkuratezza tad-data rreġistrata. Il-ġurnal ta' abbord tas-sajd għandu jikkonforma mar-risoluzzjonijiet u mar-rakkomandazzjonijiet rilevanti tal-IOTC u għandu jintbagħat f'konformità mal-istandard UN/FLUX imsemmi fl-Appendiċi 3.
5. L-Istat tal-bandiera u Mauritius għandhom jiżguraw li jkollhom it-tagħmir tal-informatika u s-software neċessarji għat-trażmissjoni awtomatika tad-data tal-ERS. Inkella, it-trażmissjoni għandha ssir bil-posta elettronika.
6. L-Istat tal-bandiera għandu jiżgura li d-data tal-ERS tasal u tiġi rreġistrata f'bażi tad-data kompjuterizzata li tippermetti li din id-data tinhażen b'mod sigur għal perjodu ta' mill-inqas 36 xahar mill-bidu tal-vjaġġ tas-sajd.
7. Iċ-Ċentru tal-Monitoraġġ tas-Sajd (CMS) tal-Istat tal-bandiera għandu jiżgura li l-ġurnali ta' abbord tas-sajd jkunu awtomatikament disponibbli għaċ-ĊMS ta' Mauritius permezz tal-ERS kuljum tul il-perjodu li fih il-bastiment ikun fl-ilmijiet ta' Mauritius, anke jekk dan ma jkun qabad xejn.

Id-data tal-ġurnal ta' abbord elettroniku

8. Il-kaptan għandu jirreġistra minnufih id-data u l-hin tad-dhul fl-ilmijiet ta' Mauritius u tal-ħruġ minnhom, ladarba l-ERS tkun operattiva.

9. Kuljum, il-kaptan għandu jnizzel l-istima tal-kwantitajiet ta' kull speċi maqbuda u miżmuma abbord jew skartata fil-baħar, għal kull operazzjoni tas-sajd. Ir-registrazzjoni tal-kwantitajiet stmati ta' speċijiet maqbuda jew skartati fil-baħar għandha ssir irrispettivament mill-piż. Jekk il-bastiment ikun preżenti iżda ma jwettaqx sajd, għandha tigi rreġistrata fejn kien il-bastiment fil-ħin tan-nofsinar Ħin Universali Koordinat (UTC).
10. Id-data tal-gurnal ta' abbord tas-sajd għandha tintbagħat awtomatikament u kuljum liċ-ĊMS tal-Istat tal-bandiera. L-informazzjoni għandha tinkludi tal-inqas dan li ġej:
- (a) in-numri ta' identifikazzjoni tal-Organizzazzjoni Marittima Internazzjonali (IMO) jew tar-registru tal-flotta komuni (CFR) u l-isem tal-bastiment tas-sajd;
 - (b) numru uniku ta' identifikazzjoni tal-vjaġġ tas-sajd;
 - (c) il-kodiċi alfa-3 tal-FAO ta' kull speċi;
 - (d) iż-żona ġeografika rilevanti fejn saru l-qabdiet;
 - (e) id-data u l-ħin tal-qabdiet;
 - (f) id-data u l-ħin tat-tluq mill-port ta' Mauritius u tal-wasla fih jew tal-punt tad-dħul fl-ilmijiet ta' Mauritius u tal-ħruġ minnhom;
 - (g) it-tip ta' rkaptu u l-ispeċifikazzjonijiet tekniċi;

- (h) l-istima tal-kwantitajiet ta' kull speċi miżmuma abbord, f'kilogrammi ta' piż ħaj, jew, fejn jixraq, l-ghadd ta' hut individwali; u
- (i) l-istima tal-kwantitajiet ta' kull speċi skartati l-baħar, f'kilogrammi ta' piż ħaj, jew, fejn jixraq, l-ghadd ta' hut individwali.

Hsara teknika jew hsara li taffettwa r-registrazzjoni u t-trażmissjoni abbord tar-rapporti elettronici mill-bastiment tal-Unjoni

11. Iċ-ĊMS tal-Istat tal-bandiera u ċ-ĊMS ta' Mauritius għandhom jinfurmaw minnufih lil xulxin b'kull avveniment li jista' jaffettwa t-trażmissjoni tad-data tal-ERS minn bastiment tal-Unjoni wiehed jew aktar.
12. Jekk iċ-ĊMS ta' Mauritius ma jirċevix id-data li bastiment tal-Unjoni suppost jibgħat, għandu jinforma liċ-ĊMS tal-Istat tal-bandiera minnufih dwar dan. Iċ-ĊMS tal-Istat tal-bandiera għandu jinvestiga fil-pront ir-raġunijiet għal dan in-nuqqas ta' wasla tad-data tal-ERS u jinforma liċ-ĊMS ta' Mauritius bir-riżultat tal-investigazzjonijiet.
13. Meta jkun hemm hsara fit-trażmissjoni bejn il-bastiment tal-Unjoni u ċ-ĊMS tal-Istat tal-bandiera, dan tal-aħħar għandu jinnotifika minnufih lill-kaptan jew lill-operatur tal-bastiment tal-Unjoni jew, jekk ma jkunux jistgħu jintlaħqu, lir-rappreżentant tagħhom. Malli jirċievi din in-notifika, il-kaptan tal-bastiment għandu jibgħat id-data nieqsa lill-awtoritajiet kompetenti tal-Istat tal-bandiera, bi kwalunkwe mezz ta' telekomunikazzjoni xieraq, kuljum u sa mhux aktar tard minn 23.59 UTC.

14. F'każ ta' hsara fis-sistema ta' trażmissjoni elettronika installata abbord il-bastiment, il-kaptan jew l-operatur tal-bastiment għandu jiżgura li l-ERS tisewwa jew tinbidel fi żmien għaxart ijiem minn meta tiġi individwata hsara. Ladarba tgħaddi dik l-iskadenza, il-bastiment tal-Unjoni ma għandux jibqa' awtorizzat jistad fl-ilmijiet ta' Mauritius u jrid jitlaq minn Mauritius jew jidhol fil-port tagħha fi żmien 24 siegħa. Il-bastiment tal-Unjoni ma għandux jithalla jitlaq minn dak il-port jew jirritorna fl-ilmijiet ta' Mauritius qabel ma ċ-ĊMS tal-Istat tal-bandiera tiegħu jkun stabbilixxa li l-ERS qiegħda terġa' taħdem kif suppost.
15. Jekk Mauritius ma tkunx irċeviet id-data tal-ERS minhabba hsara fis-sistemi elettronici taht is-supervizjoni tal-Unjoni jew ta' Mauritius, il-Parti inkwistjoni għandha tiehu l-azzjoni minnufih biex issolvi l-problema malajr. Il-Parti l-oħra għandha tiġi nnotifikata malli tissolva l-problema.
16. Kull 24 siegħa, iċ-ĊMS tal-Istat tal-bandiera għandu jibgħat liċ-ĊMS ta' Mauritius bi kwalunkwe mezz ta' komunikazzjoni elettronika disponibbli, id-data tal-ERS kollha li tkun waslitlu mill-aħħar trażmissjoni. L-istess proċedura tista' tintuża fuq talba ta' Mauritius f'każ ta' operazzjonijiet ta' manutenzjoni li jdumu aktar minn 24 siegħa u li jaffettwaw is-sistemi li jkunu taht is-supervizjoni tal-Unjoni. Mauritius għandha tinforma lis-servizzi ta' monitoraġġ kompetenti tagħha sabiex il-bastimenti tal-Unjoni ma jitqisux li qegħdin jiksru l-obbligu tagħhom li jibagħtu d-data tal-ERS. Iċ-ĊMS tal-Istat tal-bandiera għandu jiżgura li jdaħħal id-data li tkun nieqsa fil-bażi tad-data elettronika li huwa jzomm f'konformità mal-punt 6 ta' dan il-Kapitolu.

17. L-Istat tal-bandiera u Mauritius għandhom jaħtru korrispondent tal-ERS kull wieħed biex ikun il-punt ta' kuntatt għall-kwistjonijiet relatati mal-implimentazzjoni ta' dawn id-dispożizzjonijiet, għandhom jikkomunikaw id-dettalji ta' kuntatt tal-korrispondenti tal-ERS tagħhom lil xulxin u, fejn jixraq, jaġġornaw din l-informazzjoni mingħajr dewmien.

Monitoraġġ regolari tal-qbid

18. L-Unjoni għandha tibgħat lil Mauritius, qabel it-tmiem ta' kull trimestru, id-data tal-qbid ta' kull bastiment tal-Unjoni awtorizzat, u kull informazzjoni rilevanti ohra dwar it-trimestru/trimestri preċedenti.
19. Mauritius għandha tipprovdi, kull trimestru, id-data tal-qbid tal-bastimenti tal-Unjoni awtorizzati miksuba permezz tal-ġurnali ta' abbord tas-sajd u kull informazzjoni rilevanti ohra.
20. Il-Partijiet it-tnejn janalizzaw il-konsistenza tas-settijiet tad-data b'mod regolari u jekk issir talba minn xi wieħed mill-Partijiet. B'mod partikolari, Mauritius għandha tanalizza din id-data aggregata u tirrapporta kull inkonsistenza kbira fil-qabdiet li jkunu saru fl-ilmijiet tagħha rrapportati fil-ġurnali ta' abbord tas-sajd li tirċievi. L-Istati tal-bandiera għandhom jinvestigaw u jaġġornaw id-data kif ikun neċessarju. Il-każijiet ta' inkonsistenzi persistenti bejn sors tad-data u ieħor għandhom jiġu ppreżentati lill-Kumitat Kongunt bil-għan li tinstab soluzzjoni. Dik id-data aggregata għandha titqies provvizorja sakemm l-Unjoni tinnotifika d-dikjarazzjoni annwali definittiva msemmija fil-punt 21.

Dikjarazzjoni finali tat-tariffi għall-bastimenti tas-sajd tat-tonn u għall-bastimenti tas-sajd bil-konz tal-wiċċ

21. Sa mhux aktar tard mit-30 ta' April ta' kull sena, l-Unjoni għandha ttipprovdi d-data aggregata li tindika l-kwantitajiet għal kull bastiment tal-Unjoni, għal kull xahar u għal kull speċi, tal-qabdiet li jkunu saru fl-ilmijiet ta' Mauritius tul is-sena kalendarja preċedenti, flimkien ma' kalkolu tat-tariffi dovuti għal kull bastiment tal-Unjoni.
22. Mauritius għandha tinnotifika lill-Unjoni bil-wasla tad-dikjarazzjoni tat-tariffi u għandu jkollha 45 jum biex tikkontesta d-data pprovduta, abbażi ta' evidenza ta' sostenn. Wara dik il-kontestazzjoni, il-Partijiet għandu jkollhom xahar biex jaqblu dwar id-data. Jekk ma jaqblux, il-Partijiet għandhom jikkonsultaw lil xulxin bil-posta jew b'vidjokonferenza mill-aktar fis possibbli, jew fejn xieraq fil-Kumitat Kongunt. Jekk Mauritius ma togġezzjonax fi żmien 45 jum kalendarju, id-dikjarazzjoni finali għandha titqies li giet adottata.
23. L-Unjoni għandha tikkomunika minnufih il-kontijiet ivvalidati miż-żewġ Partijiet lis-sidien tal-bastimenti biex jagħmlu l-pagamenti neċessarji. Meta l-ammont fid-dikjarazzjoni finali jkun oġhla mit-tariffa tal-pagament antiċipat imsemmija fil-punt 24 tal-Kapitolu II li tkun thallset biex tinkiseb l-awtorizzazzjoni tas-sajd, sid il-bastiment għandu jhallas il-bilanċ pendent fil-kont tal-bank rilevanti sal-31 ta' Lulju ta' dik is-sena (jew fi żmien 30 jum minn meta tasal id-dikjarazzjoni). Meta d-dikjarazzjoni finali tkun inqas mit-tariffa b'rata fissa mistennija, l-ammont li jifdal ma għandux jiġi rrimborżat lil sid il-bastiment. Mauritius għandha timmonitorja dawn il-pagamenti u tinnotifika lill-Unjoni b'kull dewmien jew pagament mhux komplut. Fl-istess hin, l-Unjoni għandha tagħmel hilitha biex il-pagamenti jsiru fil-limitu ta' żmien stabbilit.

24. Id-dikjarazzjonijiet ivvalidati għandhom jintużaw biex jiġi kkalkulat l-ammont li jrid jithallas mill-Unjoni għal kull qabda addizzjonali li taqbeż it-tunnellaġġ ta' referenza ta' sena sħiħa, f'konformità mal-Artikolu 6(6) ta' dan il-Protokoll.

KAPITOLU IV

HATT L-ART U TTRAŻBORD

1. It-trażbord fuq il-baħar huwa pprojbit. L-operazzjonijiet kollha tat-trażbord fil-port huma mmonitorjati fil-preżenza ta' spetturi tas-sajd ta' Mauritius.
2. Il-kaptan ta' bastiment tal-Unjoni li jkun jixtieq iħott l-art jew jittrażborda l-qabdiet jeħtieġu jinnotifika lil Mauritius, tal-anqas 24 siegħa qabel il-ħatt l-art jew it-trażbord, b'dan li ġej:
 - (a) in-numri ta' identifikazzjoni tal-IMO jew tas-CFR u l-isem tal-bastiment tas-sajd li jeħtieġu jħott l-art jew jittrażborda;
 - (b) il-port li fih ser isir il-ħatt l-art jew it-trażbord;
 - (c) id-data u l-ħin skedati għall-ħatt l-art jew għat-trażbord;
 - (d) il-kwantità (espressa f'kilogrammi ta' piż ħaj jew, jekk ikun neċessarju, l-għadd ta' ħut individwali) ta' kull speċi li trid tinħatt l-art jew tiġi ttrażbordata (identifikata mill-Kodiċi alfa-3 tal-FAO tagħha); u

(e) f'każ ta' trazzbord, l-isem u s-sinjal internazzjonali tas-sejha bir-radju tat-telekomunikazzjoni tal-Unjoni (IRCS) tal-bastiment li jkun ser jirċievi l-qabda.

3. Għall-bastimenti li jkunu ser jirċievu l-qabda, mhux aktar tard minn 24 siegħa qabel il-bidu tat-trażbord u fi tmiemu, il-kaptani tal-bastimenti tal-garr li jkunu ser jirċievu l-qabda għandhom jinfurmaw lill-awtoritajiet ta' Mauritius bil-kwantitajiet ta' tonn u ta' speċijiet simili għat-tonn ittrażbordati fil-bastimenti tagħhom u għandhom jimlew id-dikjarazzjoni tat-trażbord u jibagħtuha lill-awtorità ta' Mauritius fi żmien 24 siegħa.
4. L-operazzjoni tat-trażbord hija soġġetta għal awtorizzazzjoni minn qabel li tingħata minn Mauritius lill-kaptan tal-bastiment jew lill-aġent tiegħu fi żmien 24 siegħa wara n-notifika msemmija fil-punt 2. L-operazzjoni ta' trazzbord trid issir f'port ta' Mauritius li jkun awtorizzat għal dak il-għan.
5. Il-port tas-sajd indikat fejn huma permessi l-operazzjonijiet ta' trazzbord f'Mauritius huwa Port Louis.
6. In-nuqqas ta' konformità mad-dispożizzjonijiet ta' dan il-Kapitolu għandu jwassal għall-applikazzjoni tas-sanzjonijiet rilevanti previsti skont il-leġislazzjoni ta' Mauritius.

KAPITOLU V

KONTROLL U SPEZZJONI

Dhul fl-ilmijiet ta' Mauritius u hruġ minnhom

1. Kull dhul fl-ilmijiet ta' Mauritius jew kull hruġ minnhom ta' bastiment tal-Unjoni li jkollu awtorizzazzjoni tas-sajd irid jiġi nnotifikat lil Mauritius fi żmien 12-il siegħa qabel id-dhul jew il-hruġ. Meta jkun qiegħed jinnotifika d-dhul jew il-hruġ tiegħu, il-bastiment għandu b'mod partikolari jinnotifika:
 - (a) id-data, il-hin u r-rotta previsti;
 - (b) il-kwantità totali ta' kull speċi miżmuma abbord, kif identifikata bil-kodiċi alfa-3 tal-FAO tagħha u espressa f'kilogrammi ta' piż haġ jew, jekk applikabbli, fl-ġhadd ta' hut individwali; u
 - (c) il-preżentazzjoni tal-prodotti.
2. In-notifika għandha ssir permezz tal-ERS jew, fin-nuqqas ta' dan, permezz ta' posta elettronika f'indirizz elettroniku kkomunikat minn Mauritius. Mauritius għandha tikkonferma l-wasla ta' tali notifika minnufih billi twieġeb permezz ta' posta elettronika.
3. Mauritius għandha tinforma minnufih lill-bastimenti kkonċernati u lill-Unjoni b'kull bidla fl-indirizz elettroniku jew fil-frekwenza tat-trażmissjonijiet.

4. Kull bastiment tal-Unjoni li jinstab jistad fl-ilmijiet ta' Mauritius mingħajr ma jkun innotifika l-prezenza tiegħu minn qabel għandu jitqies bħala bastiment tas-sajd mhux awtorizzat.
5. Meta jkunu qegħdin jinnotifikaw id-dhul jew il-ħruġ, il-bastimenti tal-Unjoni għandhom jikkomunikaw ukoll il-pożizzjoni tagħhom (il-latitudni u l-longitudni) fil-ħin tal-komunikazzjoni u t-tunnellaġġ u l-ispeċijiet li jinsabu fil-qabdiet miżmuma abbord. Dawk il-komunikazzjonijiet għandhom isiru permezz tal-ERS u għandhom jintbagħtu fl-indirizzi ta' kuntatt li jkunu pprovdew l-awtoritajiet kompetenti ta' Mauritius.

Spezzjonijiet fil-port jew fuq il-baħar

6. L-ispezzjoni fil-port jew fuq il-baħar fl-ilmijiet ta' Mauritius tal-bastimenti tas-sajd tal-Unjoni għandha ssir minn spetturi awtorizzati u minn bastimenti awtorizzati ta' Mauritius li jkunu identifikabbli biċ-ċar bħala bastimenti assenjati biex iwettqu spezzjonijiet u kontrolli tas-sajd.
7. Qabel jitilgħu abbord, l-ispetturi awtorizzati għandhom jinfurmaw lill-bastiment tal-Unjoni bid-deċiżjoni tagħhom li jagħmlu spezzjoni. L-ispezzjoni għandha ssir minn għadd raġonevoli ta' spetturi tas-sajd awtorizzati, li jridu jagħtu prova tal-identità u l-kariga uffiċjali tagħhom ta' spetturi, qabel ma jibdew iwettqu l-ispezzjoni.
8. Il-kaptan tal-bastiment tal-Unjoni għandu jippermetti lill-ispetturi minn Mauritius jitilgħu abbord u għandhom jikkoopera magħhom waqt il-proċedura tal-ispezzjoni.

9. L-ispetturi awtorizzati għandhom idumu abbord il-bastiment tal-Unjoni kemm hemm bżonn biex iwettqu l-kompiti relatati mal-ispezzjoni. Dawn għandhom jagħmlu l-ispezzjoni b'mod li jnaqqsu kemm jistgħu l-impatt fuq il-bastiment, fuq l-attività tas-sajd tiegħu, fuq il-merkanzija jew fuq l-attivitajiet ta' żbark jew ta' trażbord tiegħu.
10. L-immagnijiet (ritratti jew vidjows) li jittieħdu matul l-ispezzjonijiet għandhom ikunu maħsuba biss għall-awtoritajiet responsabbli mill-kontroll u s-sorveljanza tas-sajd. Dawn l-immagnijiet ma għandhomx isiru pubbliċi sakemm il-leġislazzjoni nazzjonali ma tipprevedix mod ieħor.
11. Fi tmiem kull spezzjoni, l-ispetturi awtorizzati minn Mauritius għandhom jiktbu rapport tal-ispezzjoni. Il-kaptan tal-bastiment tal-Unjoni għandu d-dritt jinkludi l-kummenti tiegħu fir-rapport tal-ispezzjoni. Ir-rapport tal-ispezzjoni għandu jiġi ffirmat mill-ispetturi u mill-kaptan tal-bastiment tal-Unjoni.
12. Il-fatt li l-kaptan jiffirma r-rapport tal-ispezzjoni tal-bastiment tal-Unjoni ma għandux jippreġudika d-dritt ta' sid il-bastiment tal-Unjoni li jiddefendi ruħu waqt xi proċedura ta' ksur li tista' ssir. Jekk il-kaptan tal-bastiment tal-Unjoni jirrifjuta li jiffirma dak ir-rapport, għandu jispeċifika r-raġunijiet tiegħu bil-miktub u l-ispettur għandu jikteb il-kliem "irrifjuta li jiffirma" fuq id-dokument. Qabel jinżlu mill-bastiment, l-ispetturi awtorizzati għandhom jagħtu kopja tar-rapport tal-ispezzjoni lill-kaptan tal-bastiment tal-Unjoni. L-awtoritajiet ta' Mauritius għandhom jinfurmaw lill-awtoritajiet tal-Unjoni bl-ispezzjonijiet li jkunu wettqu fi żmien 24 siegħa minn meta jkunu tlestew u bi kwalunkwe ksur li seta' ġie nnutat, u għandhom jibagħtuhom ir-rapport tal-ispezzjoni fi żmien massimu ta' 7 ijiem. F'każ ta' ksur, għandha tintbagħat kopja tan-notifika tal-ksur lill-Unjoni fi żmien sebat ijiem minn meta l-uffiċjal awtorizzat jerġa' lura fil-port.

13. L-awtoritajiet ta' Mauritius jistgħu jawtorizzaw lill-awtoritajiet tal-Unjoni jiehdu sehem fl-ispezzjonijiet bħala osservaturi.
14. Abbażi ta' valutazzjoni tar-riskju, il-Partijiet jistgħu jiftiehm u li jwettqu spezzjonijiet kongunti fuq il-bastimenti tal-Unjoni, b'mod partikolari waqt l-operazzjonijiet ta' hatt l-art u ta' trażbord, biex jiżguraw il-konformità kemm mal-leġislazzjoni tal-Unjoni kif ukoll mal-leġislazzjoni ta' Mauritius. Huma u jwettqu dmirijiethom, l-ispetturi mibgħuta mill-Partijiet għandhom iħarsu d-dispożizzjonijiet dwar it-tweġġ tal-ispezzjonijiet stabbiliti rispettivament fl-oqfsa leġislattivi tal-Unjoni u ta' Mauritius. Fil-kuntest tar-responsabbiltajiet tagħhom bħala Stati tal-bandiera u Stati kostali, il-Partijiet jistgħu jiddeċiedu li jikkooperaw fuq azzjonijiet ta' segwitu, skont il-leġislazzjoni rilevanti tagħhom. Barra minn hekk, fuq talba tal-Unjoni, l-awtoritajiet ta' Mauritius jistgħu jawtorizzaw lill-ispetturi tas-sajd mill-Istati Membri tal-Unjoni jwettqu spezzjonijiet fuq bastimenti tal-Unjoni li jtajru l-bandiera tagħhom fil-limiti tal-kompetenza tagħhom skont il-liġi nazzjonali tagħhom.

Kooperazzjoni u monitoraġġ parteċipattiv marbut mal-ġlieda kontra s-sajd IUU

15. Sabiex tissaħħaħ il-ġlieda kontra s-sajd IUU, il-kaptani tal-bastimenti tas-sajd tal-Unjoni għandhom jirrapportaw il-preżenza ta' kull bastiment fl-ilmijiet ta' Mauritius li jkun issuspettat li hu involut f'attivitajiet tas-sajd IUU, u jagħtu informazzjoni kemm jistgħu dwar dak li jkun osservaw. Ir-rapporti ta' osservazzjoni għandhom jintbagħtu minnufih lill-awtoritajiet ta' Mauritius u lill-awtorità kompetenti tal-Istat tal-bandiera Membru tal-Unjoni tal-bastiment li jkun intlemaħ, li min-naħa tagħha għandha tibgħathom lill-Unjoni jew lill-korp maħtur minnha.
16. Mauritius għandha tibgħat lill-Unjoni kull rapport ta' osservazzjoni li jkollha dwar bastimenti tas-sajd tal-Unjoni involuti f'attivitajiet li jistgħu jikkostitwixxu sajd IUU fl-ilmijiet ta' Mauritius.

KAPITOLU VI

SISTEMA TA' MONITORAĠĠ TAL-BASTIMENTI ABBAŽI TA' SATELLITA (VMS)

Komunikazzjoni sigura tal-messaġġi dwar il-pożizzjoni lil Mauritius

1. Iċ-ĊMS tal-Istat tal-bandiera għandu jibgħat awtomatikament il-messaġġi dwar il-pożizzjoni tal-bastimenti kkonċernati liċ-ĊMS ta' Mauritius. Iċ-ĊMS tal-Istat tal-bandiera, il-Kummissjoni Ewropea u Mauritius għandhom jiskambjaw l-indirizzi tal-posta elettronika ta' kuntatt tagħhom u għandhom jinfurmaw minnufih lil xulxin b'kull tibdil f'dawk l-indirizzi.

Messaġġi dwar il-pożizzjoni tal-bastimenti

2. Waqt li jkunu fl-ilmijiet ta' Mauritius, il-bastimenti tal-Unjoni li jkollhom awtorizzazzjoni tas-sajd mahruġa skont dan il-Protokoll jehtigilhom li jkunu mghammra sistema ta' monitoraġġ tal-bastimenti (VMS) biex kull siegħa jikkomunikaw il-pożizzjoni tagħhom, b'mod awtomatiku u kontinwu, liċ-ĊMS tal-Istat tal-bandiera tagħhom.

Kull messaġġ dwar il-pożizzjoni jrid jinkludi:

- (a) l-identifikazzjoni tal-bastiment;
- (b) il-pożizzjoni ġeografika l-aktar riċenti tal-bastiment tal-Unjoni (espressa f'longitudni u f'latitudni), b'margni ta' żball tal-pożizzjoni ta' inqas minn 500 metru, u b'intervall ta' affidabbiltà ta' 99 %;

(c) id-data u l-ħin (espressi f'UTC) meta giet iddeterminata l-pożizzjoni; u

(d) il-veloċità u r-rotta tal-bastiment.

3. L-ĊMS tal-Istat tal-bandiera Membru tal-Unjoni għandu jiżgura l-ipproċessar awtomatiku u, jekk ikun neċessarju, it-trażmissjoni elettronika tal-messaġġi dwar il-pożizzjoni. Il-messaġġi dwar il-pożizzjoni għandhom jiġu rreġistrati u miżmuma b'mod sikur f'bażi tad-data kkompjuterizzata, għal tal-anqas tliet snin miċ-ĊMS tal-Istat tal-bandiera Membru tal-Unjoni.
4. Il-kaptan tal-bastiment tal-Unjoni għandu jiżgura f'kull ħin li l-VMS installata abbord il-bastiment tkun qiegħda taħdem tajjeb, u għandu jiżgura t-trażmissjoni effettiva tad-data skont il-punt 1 liċ-ĊMS tal-Istat tal-bandiera tiegħu.
5. Il-kaptan għandu jitqies responsabbli ta' kull tbaġġbis ippruvat fil-VMS li jkollu l-għan li jfixxkel it-tħaddim tagħha jew li jiffalsifika l-messaġġi dwar il-pożizzjoni tagħha.
6. In-nuqqas ta' konformità mad-dispożizzjonijiet dwar il-VMS għandu jitqies bħala ksur u jkun soġġett għall-penali previsti fil-leġislazzjoni ta' Mauritius.
7. L-ĊMS tal-Istat tal-bandiera għandu jibgħat awtomatikament u minnufih il-messaġġi dwar il-pożizzjoni li jirċievi liċ-ĊMS ta' Mauritius. Madankollu, kull bastiment tal-Unjoni li jopera fl-ilmijiet ta' Mauritius jehtieglu jkun vizibbli fuq is-sistema tal-VMS minn meta jidhol sa meta johroġ realment minn dik iż-żona, jew sakemm jasal f'port ta' Mauritius.

8. Id-data tal-VMS għandha tiġi trażmessa bl-użu tal-mezzi elettronici ta' komunikazzjoni operati mill-Kummissjoni Ewropea għall-iskambju tad-data dwar is-sajd f'forma standardizzata.
9. L-ewwel pożizzjoni rreġistrata wara d-dhul fl-ilmijiet ta' Mauritius għandha tiġi identifikata bil-kodiċi "ENT". Il-pożizzjonijiet sussegwenti kollha għandhom jiġu identifikati bil-kodiċi "POS", bl-eċċezzjoni tal-ewwel pożizzjoni rreġistrata wara l-ħruġ mill-ilmijiet ta' Mauritius, li għandha tiġi identifikata bil-kodiċi "EXI".
10. Kull messagg ta' pożizzjoni għandu jiġi pprovdut skont il-format stabbilit fl-Appendiċi 2 jew abbażi tal-istandard P 1000 taċ-Ċentru tan-Nazzjonijiet Uniti għall-Faċilitazzjoni tal-Kummerċ u n-Negozju Elettroniku (CEFACT).

Trażmissjoni mill-bastiment tal-Unjoni f'każ ta' ħsara fil-VMS

11. Il-bastimenti tal-Unjoni b'VMS difettużi ma humiex awtorizzati jidhlu fl-ilmijiet ta' Mauritius. Meta jkunu diġà qegħdin joperaw fl-ilmijiet ta' Mauritius, f'każ ta' ħsara, il-VMS tal-bastiment għandha tisewwa fi tmiem il-vjaġġ jew tiġi ssostitwita fi żmien 15-il jum kalendarju. Wara dak il-perjodu, il-bastiment ma għandux jibqa' awtorizzat jistad fl-ilmijiet ta' Mauritius.

12. Il-bastimenti li jkunu qeghdin jistadu fl-ilmijiet ta' Mauritius b'VMS difettuża jridu jikkomunikaw il-messaġġi dwar il-pożizzjoni tagħhom permezz tal-posta elettronika liċ-ĊMS tal-Istat tal-bandiera, mill-inqas kull erba' sigħat, u jridu jipprovdu l-informazzjoni obbligatorja kollha. Iċ-ĊMS tal-Istat tal-bandiera għandu jirreġistra minnufih dawn il-messaġġi manwali fil-bażi tad-data kkompjuterizzata msemmija fil-punt 3 u jibgħathom mill-ġdid liċ-ĊMS ta' Mauritius, skont l-istess dispozizzjonijiet li jgħoddu għall-pożizzjonijiet awtomatiċi. Din il-komunikazzjoni għandha tibda malli l-kaptan tal-bastiment tal-Unjoni jiskopri l-ħsara fil-VMS jew jiġi infurmat dwarha. F'dan il-każ għandhom japplikaw id-dispożizzjonijiet dwar il-proċeduri ta' dhul u ta' hrug.

Ħsarat fis-sistema ta' komunikazzjoni

13. Mauritius għandha tiżgura li t-tagħmir elettroniku tagħha jkun kompatibbli ma' dak taċ-ĊMS tal-Istat tal-bandiera u għandha tinforma minnufih lill-Unjoni b'kwalunkwe interruzzjoni jew ħsara fir-rigward tal-komunikazzjoni u l-wasla tal-messaġġi dwar il-pożizzjoni, bil-għan li tinstab soluzzjoni teknika mill-aktar fis possibbli. Iċ-ĊMS kemm tal-Istat tal-bandiera rilevanti kif ukoll ta' Mauritius għandhom jinvestigaw ir-raġunijiet għal din l-interruzzjoni jew ħsara. Il-Kumitat Kongunt għandu jindirizza kwalunkwe tilwima li tista' tinqala' minhabba f'hekk.
14. Jekk Mauritius ma tirċevix id-data tal-VMS minhabba ħsara fis-sistemi elettronici li jkunu taht is-supervizjoni tal-Unjoni jew ta' Mauritius, il-Parti kkonċernata għandha tinnotifikaha lill-Parti l-oħra mill-aktar fis possibbli u tiegħu azzjoni f'waqtha biex issolvi l-ħsara malajr. Il-Parti l-oħra għandha tiġi nnotifikata malli tissolva l-problema. Id-data li ma tasalx għand iċ-ĊMS ta' Mauritius għandha tintbagħatlu malli tissolva l-problema. F'każ li l-ħsara taffettwa s-sistemi elettronici taht il-kontroll tal-Unjoni, iċ-ĊMS tal-Istat tal-bandiera għandu jikkomunika kull 24 siegħa l-messaġġi kollha dwar il-pożizzjoni li jkun irċieva liċ-ĊMS ta' Mauritius, permezz tal-posta elettronika.

15. L-awtoritajiet ta' Mauritius għandhom jinfurmaw lis-servizzi ta' monitoraġġ kompetenti tagħha biex il-bastimenti tal-Unjoni ma jitqisux mhux konformi minhabba nuqqas ta' trażmissjoni ta' data tal-VMS.

Revizzjoni tal-frekwenza tal-messaġġi dwar il-pożizzjoni

16. Abbażi ta' dokumenti ta' evidenza li turi ksur, Mauritius tista' titlob liċ-ĊMS tal-Istat tal-bandiera Membru tal-Unjoni iżid il-frekwenza tal-messaġġi li jibgħat dwar il-pożizzjoni ta' bastiment għal kull 30 minuta għal perjodu stabbilit ta' investigazzjoni, u tibgħat kopja lill-Unjoni ta' din it-talba. Iċ-ĊMS ta' Mauritius jehtieglu jibgħat dawn id-dokumenti ta' evidenza liċ-ĊMS tal-Istat tal-bandiera Membru tal-Unjoni u lill-Unjoni. Iċ-ĊMS tal-Istat tal-bandiera għandu jibgħat minnufih il-messaġġi dwar il-pożizzjoni lil Mauritius bil-frekwenza l-għdida.
17. Fi tmiem il-perjodu stabbilit ta' investigazzjoni, iċ-ĊMS ta' Mauritius għandu jinnotifika minnufih liċ-ĊMS tal-Istat tal-bandiera Membru tal-Unjoni u lill-Unjoni dwar it-tmiem tal-proċedura ta' spezzjoni u dwar kwalunkwe azzjoni ta' segwitu li tkun meħtieġa.

KAPITOLU VII

KSUR

1. In-nuqqas ta' osservanza ta' xi regoli u dispożizzjonijiet ta' dan il-Protokoll, tal-miżuri ta' konservazzjoni u ġestjoni tar-rizorsi haġġin, jew tal-leġislazzjoni dwar is-sajd ta' Mauritius jista' jiġi ppenalizzat permezz ta' multi, sospensjoni, revoka jew nuqqas ta' tiġdid tal-awtorizzazzjoni tas-sajd tal-bastiment, kif iddefinit fil-leġislazzjoni ta' Mauritius.

It-trattament tal-ksur

2. Kwalunkwe ksur imwettaq fl-ilmijiet ta' Mauritius minn bastiment tal-Unjoni li jkollu awtorizzazzjoni tas-sajd f'konformità mal-Ftehim irid jissema' f'rapport ta' spezzjoni.
3. In-notifika tal-ksur u tas-sanzjonijiet rilevanti applikabbli li għalihom jista' jkun responsabbli l-kaptan jew il-kumpanija tas-sajd għandha tintbagħat direttament lil sid il-bastiment f'konformità mal-proċedura stabbilita fil-leġislazzjoni applikabbli ta' Mauritius. Għandha tintbagħat kopja tan-notifika lill-Istat tal-bandiera tal-bastiment tal-Unjoni u lill-Unjoni fi żmien 24 siegħa.

Id-detenzjoni ta' bastiment tal-Unjoni

4. F'konformità mal-leġislazzjoni applikabbli dwar is-sajd ta' Mauritius u t-termini u l-kundizzjonijiet tal-awtorizzazzjoni, kwalunkwe bastiment tal-Unjoni li b'mod raġonevoli jkun suspettat li wettaq ksur, jista' jkun meħtieġ mill-awtoritajiet ta' Mauritius li jwaqqaf l-attività tas-sajd u, meta l-bastiment ikun fuq il-baħar, jirritorna lejn port ta' Mauritius.
5. Mauritius għandha tinnotifika lill-Unjoni u lill-awtoritajiet tal-Istat tal-bandiera fi żmien 24 siegħa dwar kwalunkwe interruzzjoni tal-attivitajiet u tad-detenzjoni ta' bastiment tal-Unjoni li jkollu awtorizzazzjoni tas-sajd. In-notifika għandha tipprovdi r-raġunijiet u tinkludi d-dokumenti ta' evidenza li jsostnu d-detenzjoni tal-bastiment, soġġett għal kwalunkwe rekwiżit legali ta' kunfidenzjalità.

6. L-awtorità ta' Mauritius għandha tahtar uffiċjal tal-investigazzjoni u torganizza, fuq talba tal-Unjoni, fi żmien jum kalendarju min-notifika tad-detenzjoni tal-bastiment, laqgħa ta' informazzjoni biex tiċċara l-fatti li wasslu biex il-bastiment jinżamm u tispjega x'azzjoni oħra tista' tittiehed. Jistgħu jattendu għal din il-laqgħa ta' informazzjoni rappreżentant tal-Istat tal-bandiera u sid il-bastiment.

Il-pieni għall-ksur - proċedura ta' soluzzjoni

7. F'każ ta' ksur ta' natura kriminali, il-piena għandha tigi stabbilita skont il-legiżlazzjoni applikabbli mal-kundanna quddiem qorti f'Mauritius jew skont id-dispożizzjonijiet tal-legiżlazzjoni fis-sehħ f'Mauritius.
8. Qabel ma jitnedew il-proċedimenti legali, għandha ssir proċedura ta' kompromess bejn l-awtoritajiet ta' Mauritius u l-bastiment tal-Unjoni sabiex il-kwistjoni tissolva b'mod amikevoli sa fejn ikun legalment fattibbli. Rappreżentant tal-Istat tal-bandiera tal-bastiment jista' jattendi għal din il-proċedura ta' kompromess. Il-proċedura ta' kompromess għandha tintemm sa mhux aktar tard minn 72 siegħa wara n-notifika tad-detenzjoni tal-bastiment. Jekk jintlaħaq ftehim, dan għandu jkun finali u vinkolanti għall-Partijiet kollha kkonċernati. Jekk il-proċedura ta' kompromess, li tista' tinkludi proċess ta' konċiljazzjoni, ma tirnax, il-kwistjoni tista' titressaq quddiem qorti f'Mauritius.

Proċedimenti legali - garanzija bankarja

9. Is-sid tal-bastiment tal-Unjoni li jkun hemm suspett raġonevoli dwaru li wettaq ksur ta' klawżola ta' dan il-Protokoll jew tal-liġijiet applikabbli ta' Mauritius jista' jiddepożita garanzija bankarja f'bank indikat minn Mauritius, li l-ammont tagħha, kif stabbilit minn Mauritius, għandu jkopri l-ispejjeż marbuta mad-detenzjoni tal-bastiment, il-multa stmata u kwalunkwe kumpens. Il-garanzija bankarja ma tistax tiġi rkuprata qabel ma jkunu ġew konkluzi l-proċedimenti legali.
10. Il-garanzija bankarja għandha tiġi rrilaxxata u mogħtija lura lil sid il-bastiment mingħajr dewmien wara li tinqata' s-sentenza:
 - (a) kollha kemm hi, jekk ma tkun ġiet imposta ebda penali;
 - (b) skont l-ammont tal-bilanċ li jkun fadal, jekk il-penali tkun multa li tkun inqas mill-ammont tal-garanzija bankarja.
11. Mauritius għandha tinforma lill-Unjoni bir-riżultat tal-proċedimenti legali fi żmien jumejn kalendarji minn meta tingħata s-sentenza.

Rilaxx tal-bastiment u tal-ekwipaġġ

12. Meta bastiment tal-Unjoni jew l-ekwipaġġ tiegħu jkunu ġew detenuti fir-rigward ta' ksur suspettat ta' klawżola ta' dan il-Protokoll jew ta' xi dispożizzjoni tal-leġislazzjoni applikabbli, u jkun baqa' hekk sakemm tintemm il-proċedura ta' compromess jew ta' prosekuzzjoni kriminali, il-bastiment u l-ekwipaġġ tiegħu għandhom ikunu awtorizzati jhallu l-port ladarba l-kompromess jew il-proċedura kriminali tkun ġiet riżolta.

KAPITOLU VIII

IMBARKAR TA' BAHRIN

L-ġhadd ta' baħrin li jridu jimbarkaw

1. Matul l-attivitajiet tagħhom fl-ilmijiet ta' Mauritius, il-bastimenti tas-sajd tal-Unjoni bit-tartarun tal-borża għandhom jagħmlu hilitom biex jimbarkaw 14-il baħhar Mauritiusjan ikkwalifikat. Jenhtieg li l-baħrin jintgħażlu mill-aġent tal-bastiment, bi qbil ma' sid il-bastiment, mill-ismijiet fuq lista li trid tiġi stabbilita, abbażi tal-linji gwida għall-ingaġġ ta' baħrin Mauritiusjani fuq bastimenti tal-Unjoni previsti fl-Appendiċi 4, u mibgħuta lill-Unjoni mill-awtoritajiet kompetenti ta' Mauritius.
2. L-awtoritajiet kompetenti ta' Mauritius għandhom jipprovdu l-lista tal-baħrin ikkwalifikati lis-sidien tal-bastimenti jew lill-aġenti tagħhom fuq bażi annwali.

3. F'każ li ma jkunx hemm imbark ta' baħrin Mauritiusjani, is-sidien tal-bastimenti għandhom iħallsu somma f'daqqa li tkun ekwivalenti għall-paga tal-baħrin li ma jkunux ġew imbarkati matul il-perjodu tal-kampanja tas-sajd fl-ilmijiet ta' Mauritius. F'każ li l-kampanja tas-sajd iddum inqas minn xahar, is-sidien tal-bastimenti għandhom ikunu meħtieġa jħallsu somma li tikkorrispondi ma' xahar paga tal-baħrin.

Il-kuntratti tal-baħrin

4. Is-sidien tal-bastimenti għandhom jaġixxu f'konformità mal-prinċipji tad-Dikjarazzjoni tal-Organizzazzjoni Internazzjonali tax-Xogħol (ILO) dwar il-Prinċipji u d-Drittijiet Fundamentali fuq ix-Xogħol u konvenzjonijiet rilevanti oħra tal-ILO, inklużi l-libertà ta' assoċjazzjoni u r-rikonoxximent effettiv tad-dritt għal negozjar kollettiv, l-eliminazzjoni tad-diskriminazzjoni fir-rigward tal-impjiegi u x-xogħol u l-kundizzjonijiet tax-xogħol u tal-ġajxien deċenti abbord il-bastimenti tas-sajd.
5. Meta jiġu imbarkati l-baħrin Mauritiusjani, għandhom jitfasslu kuntratti ta' impjieg bejn sid il-bastiment jew l-aġent ta' sid il-bastiment u l-baħrin jew ir-rappreżentanti tagħhom f'konsultazzjoni mal-awtoritajiet kompetenti ta' Mauritius. Il-kuntratti għandhom jistipulaw b'mod partikolari d-data u l-port tal-imbarkazzjoni. Dawk il-kuntratti għandhom jiggarrantixxu lill-baħrin Mauritiusjani l-benefiċċji tas-sigurtà soċjali applikabbli għalihom, inkluż l-assigurazzjoni tal-mard u tal-inċidenti, il-benefiċċji tal-pensjoni, il-liv u l-kumpens fi tmiem il-kuntratt, kif ukoll il-paga bażika li trid tithallas skont id-dispożizzjonijiet ta' dan il-Kapitolu. Il-firmatarji tal-kuntratt u l-awtoritajiet kompetenti ta' Mauritius għandhom jingħataw kopja tal-kuntratt.

Il-pagi tal-bahrin

6. Meta jiġu imbarkati bahrin Mauritiusjani, il-pagi tagħhom għandhom jithallu mis-sidien tal-bastimenti. Il-kundizzjonijiet bażiċi tal-pagi mogħtija lill-bahrin Mauritiusjani għandhom jiġu stabbiliti jew abbażi tal-leġislazzjoni ta' Mauritius jew tal-istandard minimu stabbilit mill-ILO għall-baħħara, skont liema jkun l-oġġla.
7. Sid il-bastiment għandu jggarantixxi li l-benefiċċji tal-protezzjoni tas-saħħa u tas-sigurtà soċjali mogħtija lill-bahrin Mauritiusjani għandhom ikunu simili għall-benefiċċji ggarantiti lill-bahrin minn pajjiżi tal-AKP oħrajn.
8. Meta bahrin Mauritiusjan ma jitnizzlux l-art f'port ta' Mauritius jew fi kwalunkwe port miftiehem ieħor fi tmiem il-kuntratt tagħhom, sid il-bastiment għandu, bi spejjeż tiegħu, jiżgura l-akkomodazzjoni temporanja u r-ripatrijazzjoni tal-n lejn it-territorju ta' Mauritius mill-aktar fis possibbli.

L-obbligi tal-bahrin

9. Il-bahrin għandhom jirrapportaw lill-kaptan tal-bastiment tal-Unjoni li jkunu ġew assenjati lilu fil-ġurnata ta' qabel id-data tal-imbarkazzjoni stipulata fil-kuntratt tagħhom. Il-kaptan għandu jinforma lill-baħri bid-data u l-hin tal-imbarkazzjoni. Jekk il-baħri jirtira jew ma jitfaċċax fid-data u l-hin stipulati għall-imbarkazzjoni, il-kuntratt tiegħu għandu jitqies li huwa null u bla effett u sid il-bastiment għandu awtomatikament jinheles mill-obbligu li jimbarkah. F'dan il-każ, sid il-bastiment ma għandu jkun responsabbli għall-ebda penali finanzjarja jew ħlas ta' kumpens.

KAPITOLU IX

OSSERVATURI

L-osservazzjoni tal-attivitajiet tas-sajd

1. Il-Partijiet jirrikonoxxu l-importanza li jikkonformaw mal-obbligi tar-risoluzzjonijiet rilevanti tal-IOTC fir-rigward tal-programm tal-osservaturi xjentifiċi u mal-liġijiet u r-regolamenti rilevanti ta' Mauritius, inklużi l-iskemi ta' osservazzjoni elettronika.
2. Il-bastimenti tas-sajd tal-Unjoni bit-tartarun tal-borża li jkollhom awtorizzazzjoni tas-sajd għandhom ikunu soġġetti għal skema ta' osservazzjoni tal-attivitajiet tas-sajd tagħhom imwettqa fil-qafas tal-Ftehim, u jistgħu, fuq talba tal-awtoritajiet ta' Mauritius, jimbarkaw osservatur wieħed, fil-kuntest ta' programm ta' osservazzjoni nazzjonali jew reġjonali skont it-termini stabbiliti f'dan il-Kapitolu.
3. Dik l-iskema ta' osservazzjoni għandha tikkonforma mad-dispożizzjonijiet previsti fir-risoluzzjonijiet adottati mill-IOTC.
4. Il-bastimenti tal-Unjoni li għandhom tunnellaġġ ta' 100 GT jew inqas huma eżentati mid-dispożizzjonijiet previsti f'dan il-Kapitolu.

Il-bastimenti u l-osservaturi magħżulin

5. L-awtoritajiet ta' Mauritius għandhom ifasslu lista ta' bastimenti tal-Unjoni magħżula biex itellgħu osservatur abbord, kif ukoll lista tal-osservaturi mahtura. Dawk il-listi għandhom jinżammu aġġornati. Malli jitfasslu u meta jiġu aġġornati, dawn għandhom jintbagħtu minnufih lill-Unjoni. Il-bastimenti tal-Unjoni magħżula biex jirċievu osservatur iridu jippermettu lill-osservatur jimbarka. Meta tfassal din il-lista, Mauritius għandha tikkunsidra l-preżenza ta' osservatur imbarkat, jew li ser jiġi imbarkat, skont skema ta' osservazzjoni reġjonali. Ir-rapporti tal-osservaturi relatati mal-osservazzjonijiet li jitwettqu fl-ilmijiet ta' Mauritius għandhom jintbagħtu lill-Albion Fisheries Research Centre.
6. L-awtoritajiet ta' Mauritius għandhom jagħtu l-ismijiet tal-osservaturi mahtura biex jittellgħu abbord il-bastimenti tagħhom lis-sidien tal-bastimenti kkonċernati sa mhux aktar tard minn 15-il jum kalendarju qabel id-data prevista għall-imbark tal-osservaturi.

Il-paga tal-osservatur

7. Il-paga u l-kontribuzzjonijiet soċjali tal-osservatur magħżul minn Mauritius għandhom jithallsu mill-awtoritajiet ta' Mauritius.

Il-kundizzjonijiet tal-imbarkazzjoni

8. Il-kundizzjonijiet tal-imbarkazzjoni tal-osservaturi, b' mod partikolari t-tul ta' żmien abbord, għandhom jiġu ddefiniti bi ftehim reċiproku bejn sid il-bastiment jew l-aġent tiegħu u Mauritius. L-osservaturi ma għandhomx iqattgħu iżjed hin abbord il-bastimenti milli jkollhom bżonn biex iwettqu dmirijiethom. Fil-kuntest ta' programm ta' osservaturi reġjonali, l-osservatur jista' jibqa' abbord għal perjodu estiz taż-żmien miftiehem b' mod reċiproku. L-awtoritajiet ta' Mauritius għandhom jinfurmaw lill-aġent tal-bastiment tal-Unjoni dwar din l-estensjoni meta jinnotifikaw isem l-osservatur magħżul.
9. Il-kundizzjonijiet għall-imbark tal-osservaturi għandhom jiġu miftiehma bejn is-sidien tal-bastimenti u l-awtoritajiet ta' Mauritius wara n-notifika tal-osservaturi mahtura.
10. Meta jkunu abbord, l-osservaturi għandhom jiġu ttrattati bħala uffiċjali. Madankollu, meta l-osservatur jintlaqa' abbord għandha titqies l-istruttura teknika tal-bastiment.
11. Sid il-bastiment għandu jhallas l-ispejjeż tal-akkomodazzjoni u tal-ikel tal-osservatur abbord il-bastiment.

Il-kompiti tal-osservatur

12. L-osservatur għandu jwettaq dawn il-kompiti:
 - (a) jiġbor l-informazzjoni kollha relatata mal-attivitajiet tas-sajd tal-bastiment, b' mod partikolari fir-rigward ta':
 - l-irkapti tas-sajd li jintużaw;

- il-pożizzjoni tal-bastiment waqt l-attivitajiet tas-sajd;
- il-volumi jew, fejn jixraq, l-ghadd, u d-daqs tal-ħut li jinqabad għal kull speċi fil-mira u għal kull speċi assoċjata, kif ukoll l-ghadd ta' qabdiet inċidentali u ta' qabdiet aċċessorji;
- stima tal-ghadd ta' qabdiet miżmuma abbord u ta' dawk skartati; u
- fejn rilevanti, l-ipproċessar, it-trażbord, il-ħzin, jew ir-rimi ta' xi ħut;

(b) it-teħid ta' kampjuni bijoloġiċi kif previst fil-programmi xjentifiċi;

(c) il-monitoraġġ tal-impatt tal-attivitajiet tas-sajd fuq ir-riżorsi u fuq l-ambjent; u

(d) jikkomunika, ta' kuljum, l-osservazzjonijiet bir-radju, b'fax jew bil-posta elettronika waqt li l-bastiment ikun qiegħed jistad fl-ilmijiet ta' Mauritius, inkluż il-kwantità tal-qabdiet u tal-qabdiet aċċessorji abbord, u jwettaq kwalunkwe kompitu ieħor skont dak li jkun ħtieġu ċ-ĊMS ta' Mauritius.

13. Il-kaptan għandu jieħu l-mizuri kollha fir-responsabbiltà tiegħu biex jiggarantixxi s-sikurezza fizika u l-benesseri ġenerali tal-osservatur waqt li dan ikun abbord.

14. L-osservaturi għandhom jinghataw aċċess għal kull faċilità meħtieġa abbord il-bastiment sabiex iwettqu dmirijiethom. Għandu jkollhom aċċess għall-pont u għall-mezzi ta' komunikazzjoni u għat-tagħmir ta' navigazzjoni tal-bastiment u għal kwalunkwe dokument abbord, u għad-dokumenti relatati mal-attivitajiet tas-sajd tal-bastiment, b'mod partikolari l-gurnal ta' abbord tas-sajd, il-gurnal dwar l-iffriżar u l-gurnal tan-navigazzjoni, kif ukoll għall-partijiet tal-bastiment relatati b'mod dirett ma' dmirijiethom.
15. Il-kaptan għandu jhalli lill-osservatur f'kull hin:
- (a) jircievi u jibgħat messaġġi u jikkomunika max-xatt u ma' bastimenti oħrajn bit-tagħmir tal-komunikazzjoni tal-bastiment;
 - (b) jieħu, ikejjel u jneħhi mill-bastiment u jzomm kampjuni jew bċeġċe shah ta' xi ħut;
 - (c) jahzen kampjuni jew eżemplari shah fuq il-bastiment, inkluzi kampjuni u eżemplari shah fil-friża tal-bastiment;
 - (d) jieħu ritratti jew reġistrazzjonijiet tal-attivitajiet tas-sajd, inkluz tal-ħut, tal-irkaptu tas-sajd, tat-tagħmir, tad-dokumenti, taċ-ċarts u tar-reġistri, u jieħu miegħu minn fuq il-bastiment ir-ritratti jew ir-reġistrazzjonijiet li jista' jkun ha jew uża abbord il-bastiment. Tali informazzjoni għandha tintuża biss għal skop xjentifiku sakemm ma jkunx mitlub speċifikament minn Mauritius f'każijiet meta dik id-data tista' tintuża bħala appoġġ għal investigazzjoni ġuridika li tkun għaddejja.

Kontribuzzjoni finanzjarja għall-iskema tal-osservaturi

16. Kull bastiment tas-sajd tal-Unjoni bit-tartarun tal-borża jikkontribwixxi għal fond speċjali miżmum mill-Kontabilista Ġenerali u li jservi għall-iskema tal-osservaturi, bl-oġettiv li tissaħħaħ il-kapaċità tal-persuni biex ikun hemm kopertura aħjar u jiġi żgurat l-aħjar użu tal-osservaturi.
17. Għal dan il-għan, kull bastiment tas-sajd bit-tartarun tal-borża jikkontribwixxi ammont ta' EUR 20 għal kull jum tas-sajd fl-ilmijiet ta' Mauritius.

Ir-rapport tal-osservatur

18. Qabel ma jhallu l-bastiment, l-osservaturi għandhom jipprezentaw rapport ta' attività tal-osservazzjonijiet tagħhom lill-kaptan tal-bastiment. Il-kaptan tal-bastiment għandu jkollu d-dritt jikteb il-kummenti tiegħu fir-rapport tal-osservatur. Ir-rapport għandu jiġi ffirmat mill-osservatur u mill-kaptan. Il-kaptan għandu jirċievi kopja tar-rapport tal-osservatur.
19. L-osservaturi għandhom jibagħtu r-rapporti lil Mauritius, li għandha tibgħat kopja tagħhom u l-informazzjoni identifikata fil-punt 12 lill-Unjoni fi żmien 15-il jum kalendarju mill-izbark tal-osservatur.

L-obbligi tal-osservatur

20. Meta jkunu abbord, l-osservaturi għandhom:

- (a) jieħdu l-miżuri kollha xierqa biex il-kundizzjonijiet tat-tluġ tagħhom abbord u l-preżenza tagħhom abbord il-bastiment tal-Unjoni la jinterrompu u lanqas ifixxlu l-operazzjonijiet tas-sajd;
- (b) jieħdu ħsieb il-materjal u t-tagħmir li jkun hemm abbord kif xieraq; u
- (c) jirrispettaw il-leġiżlazzjoni u r-regoli ta' kunfidenzjalità applikabbli, u jiżguraw il-kunfidenzjalità tad-data u tad-dokumenti kollha dwar il-bastiment tal-Unjoni u l-attivitajiet tiegħu u kwalunkwe informazzjoni li tingabar.

Appendicijiet għal dan l-Anness

Appendiċi 1 – Informazzjoni meħtieġa fl-applikazzjoni għal awtorizzazzjoni tas-sajd

Appendiċi 2 – Il-format tal-messagġ dwar il-pożizzjoni

Appendiċi 3 – L-użu tal-istandard UN/FLUX u tan-network EU/FLUX

Appendiċi 4 – Linji gwida dwar l-ingaġġ ta' bahrin Mauritiusjani fuq il-bastimenti tal-Unjoni

Informazzjoni meħtieġa fl-applikazzjoni għal awtorizzazzjoni tas-sajd

Kull applikazzjoni għal awtorizzazzjoni tas-sajd għandu jkun fiha l-informazzjoni li ġejja:

- (1) Isem l-applikant
- (2) L-indirizz tal-applikant
- (3) L-isem tal-aġent f'Mauritius
- (4) L-indirizz tal-aġent f'Mauritius
- (5) Isem-il bastiment
- (6) It-tip ta' bastiment
- (7) L-Istat tal-Bandiera
- (8) Il-port tar-reġistrazzjoni
- (9) In-numru tar-reġistrazzjoni

- (10) Il-marki esterni tal-bastiment tas-sajd
- (11) Is-sinjal tas-sejha internazzjonali bir-radju
- (12) Il-frekwenza tar-radju
- (13) In-numru tat-telefown bis-satellita tal-bastiment
- (14) L-indirizz elettroniku tal-bastiment
- (15) In-numru tal-IMO (jekk ikun hemm)
- (16) It-tul totali tal-bastiment
- (17) Il-wisgha tal-bastiment
- (18) Il-mudell tal-magna
- (19) Il-potenza tal-magna ($f^{\circ}kW$)
- (20) It-tunnellagg gross (GT)
- (21) Persunal minimu
- (22) Isem il-kaptan

(23) Il-kategorija tas-sajd

(24) L-ispeċijiet fil-mira

(25) Data mitluba għall-bidu tal-perjodu

(26) Data mitluba għat-tmiem tal-perjodu

Appendiċi 2

Format tal-messaġġ dwar il-pożizzjoni

KOMUNIKAZZJONI TAR-RAPPORT TAL-MESSAĠĠI DWAR IL-POŻIZZJONI

Element tad-Data	Kodiċi	Obbligatorju/Fakultattiv	Kontenut
Il-bidu tar-registrazzjoni	SR	M	Dettall tas-sistema — jindika l-bidu tar-registrazzjoni
Id-destinatarju	AD	M	Dettall tal-messaġġ — destinatarju. Il-kodiċi alfa-3 tal-pajjiż tal-ISO
Minn	FR	M	Dettall tal-messaġġ — speditur. Il-kodiċi alfa-3 tal-pajjiż tal-ISO
L-Istat tal-Bandiera	FS	M	Dettall tal-messaġġ — l-Istat tal-bandiera
Tip ta' messaġġ	TM	M	Dettall tal-messaġġ – it-tip ta' messaġġ [ENT, POS, EXI]
Is-sinjal tas-sejha bir-radju	RC	M	Dettall tal-bastiment — sinjal internazzjonali tas-sejha bir-radju tal-bastiment
Numru ta' referenza intern tal-Parti Kontraenti	IR	M	Dettall tal-bastiment — numru uniku tal-Parti Kontraenti (kodiċi alfa 3 tal-pajjiż tal-ISO tal-Istat tal-bandiera segwit min-numru)

Element tad-Data	Kodiċi	Obbligatorju/Fakultattiv	Kontenut
In-numru tar-registrazzjoni esterna	XR	M	Dettall tal-bastiment — in-numru mmarkat fuq il-ġenb tal-bastiment
Latitudni	LT	M	Dettall tal-pożizzjoni tal-bastiment — il-pożizzjoni fi gradi u minuti T/N JJXX (WGS84)
Longitudni	LG	M	Dettall tal-pożizzjoni tal-bastiment — il-pożizzjoni fi gradi u minuti E/W DDMM (WGS84)
Ir-rotta	CO	M	Rotta tal-bastiment fuq skala ta' 360°
Velocità	SP	M	Il-velocità tal-bastiment f'wieħed minn kull għaxar mili nawtiċi
Data	DA	M	Dettall tal-pożizzjoni tal-bastiment — data tar-registrazzjoni tal-pożizzjoni UTC (YYYYMMDD)
Ħin	TI	M	Dettall tal-pożizzjoni tal-bastiment — ħin tar-registrazzjoni tal-pożizzjoni UTC (HHMM)
Tmien ir-registrazzjoni	ER	M	Dettall tas-sistema — jindika tmien ir-registrazzjoni
M = element tad-data obbligatorju O = element tad-data fakultattiv			

Użu tal-istandard UN/FLUX u tan-network EU/FLUX

1. L-istandard UN/FLUX (United Nations Fisheries Language for Universal eXchange) u n-network ta' skambju EU/FLUX jistgħu jintużaw għall-iskambju tal-pożizzjonijiet tal-bastimenti u tal-ġurnali ta' abbord tas-sajd elettronici, meta jkunu kompletament operazzjonali.
2. Kwalunkwe emenda għall-istandard UN/FLUX għandha tiġi implimentata f'limitu ta' żmien stabbilit mill-Kumitat Kongunt abbażi tad-dispożizzjonijiet tekniċi pprovduti mill-Kummissjoni Ewropea, fejn xieraq permezz ta' skambju ta' ittri.
3. Fejn ikun neċessarju, l-arranġamenti għall-implimentazzjoni tad-diversi skambji elettronici għandhom jiġu stabbiliti f'dokument ta' implimentazzjoni mhejji mill-Kummissjoni Ewropea.
4. Jistgħu jintużaw miżuri tranżizzjonali sal-bidla għall-istandard UN/FLUX għal kull komponent (pożizzjonijiet, ġurnal ta' abbord tas-sajd). L-awtoritajiet ta' Mauritius għandhom jiddeterminaw il-perjodu neċessarju għal din it-tranżizzjoni filwaqt li jqisu r-restrizzjonijiet tekniċi li jista' jkun hemm. Huma għandhom jiddefinixxu l-perjodu ta' prova meħtieġ qabel il-bidla għall-użu effettiv tal-istandard UN/FLUX. Ladarba dawn il-provi jitlestew b'suċċess, il-Partijiet għandhom, mill-aktar fis possibbli, jistabbilixxu d-data effettiva tal-applikazzjoni b'mod kongunt, fil-Kumitat Kongunt jew permezz ta' skambju ta' ittri.

Linji gwida dwar l-ingaġġ ta' baħrin Mauritiusjani fuq bastimenti tal-Unjoni

L-awtoritajiet ta' Mauritius għandhom jiżguraw li l-baħrin Mauritiusjani ingaġġati bħala impjegati fuq bastimenti tal-Unjoni jissodisfaw ir-rekwiziti li ġejjin:

- (a) il-baħrin għandu jkollhom tal-anqas 18-il sena;
- (b) il-baħrin għandu jkollhom ċertifikat mediku validu maħruġ minn tabib debitament ikkwalifikat, li jikkonferma li jinsabu f'kundizzjoni medika tajba biex iwettqu dmiriethom fuq il-baħar;
- (c) il-baħrin għandhom ikunu hađu l-vaċċini validi meħtieġa għall-finijiet ta' prekawzzjoni b'rabta mas-saħħa fir-reġjun;
- (d) il-baħrin għandhom ikunu kkwalifikati skont il-Konvenzjoni Internazzjonali dwar Standards ta' Tahriġ, Ċertifikazzjoni u Għassa għall-Baħhara (il-Konvenzjoni STCW) li jiċċertifikaw, fost l-oħrajn, tahriġ bażiku ta' sikurezza bħal:
 - it-tekniki ta' sopravivenza personali u ta' sikurezza personali;

- il-prevenzjoni tan-nirien u t-tifi tan-nar;
 - l-ewwel ghajnuna bazika;
- (e) jenhtieg li l-bahrin ikollhom il-ħiliet u l-esperjenza neċessarja kif iċċertifikati mill-awtorità kompetenti rilevanti ta' Mauritius biex joperaw fuq bastimenti tas-sajd bit-tartarun tal-borża, b'mod partikolari fir-rigward tal-gharfien tal-perikli assoċjati mal-operazzjonijiet tas-sajd u l-gharfien fl-użu tat-tagħmir tas-sajd.
-